


# کارزار الفت

اے آرا جیوت



عشق کے جذبات اتنے اندھے ہوتے ہیں  
جنہیں کسی کی بادشاہت یا عسرت...  
امیری فقیری... خوبصورتی یا بدصورتی  
سے کوئی سروکار نہیں ہوتا۔ وہ تو بس اپنی  
ہی روانی میں رواں رہتے ہیں... جیسے یہاں دو  
انجانے دلوں کا ایک ہی تال پر دھڑکنا گویا تاریخ  
میں رقم کیے جانے والا قصہ بن گیا۔ یہ امتیاز بھی  
قسمت والوں کے حصے میں آتا ہے سو... ان کے حصے  
میں بھی آگیا... جنگ و جدل کے بادلوں میں گھرنے کے  
باوجود فقط ایک لمحے کا نظروں کا ملنا ان کے ملن کا سبب  
بن گیا... اگرچہ جانتے تھے کہ کارزار الفت کا یہ سودا  
انہیں کتنا مہنگا پڑے گا... اس کے باوجود کوئی پیچھے ہٹنے کو  
تیار نہ تھا... یہ اور بات کہ سر پہرے لوگوں کے لیے مہنگا سستا  
کچھ نہیں ہوتا۔

ماضی کا آئینہ۔ باختیار اور بے اختیار انسانوں کے عبرت اثر واقعات



جعفر نے اعظم خان کو فکر مند پایا تو پوچھا۔  
 ”کیا بات ہے آقا! آج آپ پریشان اور فکر مند  
 سے نظر آ رہے ہیں؟“ جعفر، اعظم خان کے والد کا غلام تھا۔  
 اس نے اعظم خان کو اپنی گود میں کھلایا تھا اور اس سے بڑی  
 محبت کرتا تھا۔

”میرا خیال ہے جو ہونے جا رہا ہے، وہ ٹھیک  
 نہیں۔“ اعظم خان نے اسی فکر مندی سے کہا۔  
 ”کیا ہونے جا رہا ہے آقا؟ کچھ بتائیں تو۔“ جعفر  
 نے سوال کیا۔

”تمہیں نہیں معلوم کہ شاہ جہاں نے شاہی قاصد کو  
 کہاں بھیجا ہے؟“

”معلوم ہے، مگر اس میں فکر مندی کی ایسی کون سی  
 بات ہے۔ یہ تو خیر سگالی کا پیغام ہے۔“ جعفر بولا۔  
 ”نہیں جعفر! تم نہیں سمجھو گے۔ یہ خیر سگالی کا نہیں،  
 در پردہ ایک بہت بڑی گڑبڑ کا پیغام ہے۔“

”گڑبڑ! کیسی گڑبڑ آقا؟“ جعفر الجھ کر بولا پھر دفعتاً  
 ہی معنی خیز مسکراہٹ تلے بولا۔ ”بلکہ آپ کو تو خوش ہونا  
 چاہیے کہ مالوہ (برہان پور) سے معزز مہمان آرہے ہیں اور  
 ان مہمانوں میں ایک حسین مہمان بھی ہے۔“

جعفر، اعظم خان کے دل کا حال جانتا تھا۔ وہ ایک  
 راز داں تھا۔ بھلا ہوتا بھی کیوں نا، آخر کو اعظم خان اس کی  
 گود میں کھیلا تھا۔

اس کی بات پر اعظم خان کی چشم تصور میں واقعی ایک  
 ”حسین مہمان“ کا چہرہ گنار رقص کر گیا۔ یہ عزیزہ تھی۔ مالوہ  
 کے حاکم خان جہاں کی خوبصورت بیٹی۔

اب اعظم خان، جعفر کو کیا بتاتا کہ اس کی پریشانی کی  
 اصل وجہ یہی تھی۔

بظاہر یہ واقعی ایک خیر سگالی کا پیغام تھا۔ شاہ جہاں  
 نے چند دن پہلے اپنے وزراء، امراء اور سرداروں سے صلح  
 و مشورہ کرنے کے بعد مالوہ اچانک قاصد روانہ کر دیا تھا اس  
 پیغام کے ساتھ کہ مالوہ کا حاکم اس کے دربار میں مہمان کی  
 حیثیت سے آئے۔

شاہی قاصد جیسے ہی شاہ جہاں کا یہ پیغام لے کر مالوہ  
 کے حاکم خان جہاں کے سامنے پیش ہوا اور شاہ جہاں کا  
 پیغام پڑھ کر سنایا تو اس نے فوراً اسے باعث سعادت سمجھتے  
 ہوئے قبول کر لیا۔

عزیزہ بھی اپنے دو جوان بھائیوں عظمت خان اور  
 حسین خان کے ساتھ ہی والد کے پاس بیٹھی تھی۔ آگرہ

روانگی کا سن کر اس کا دل بھی بے طرح دھڑکنے لگا۔  
 آتش الفت برابر لگی ہو تو دو فرزانوں کو ضرور ملائی  
 ہے۔ محبت کو دو آتشہ بنا دیتی ہے۔ عزیزہ کی نگاہ خواب میں  
 بہادر، جری اور شریف سپہ سالار اعظم خان کا تصور گردش  
 کرنے لگا۔

گودوں دیوانے ایک دوسرے کے دیدار کے لیے  
 ترسے ہوئے تھے تاہم ان کے دلوں میں ایک بے چینی بھی  
 گھر کیے دیتی تھی۔ اس کے حسین تصور میں وہ واقعہ گھوم گیا  
 جو ان کی پہلی ملاقات ہی نہیں، پہلی نظر کی محبت کا بھی امین رہا  
 تھا۔

اس وقت اعظم خان اپنے چند ساتھیوں کے ساتھ  
 شکار کھیلتا ہوا دریائے جمیل کے کنارے جا پہنچا تھا پھر ایک  
 سانہر کا تعاقب کرتے ہوئے ساتھیوں سے بچھڑا اور  
 حادثے کا شکار ہو کر دریا کے کنارے جا گرا۔

سوئے اتفاق وہیں مالوہ کے حاکم خان جہاں کی بیٹی  
 عزیزہ اپنی سہیلیوں کے ہمراہ سیر و تفریح کی غرض سے آئی  
 ہوئی تھی۔ اس نے جو ایک بانگے بچلے نو جوان کو لڑھکتے اور  
 بے ہوش ہو کر دریا میں گرتے دیکھا تو آؤ دیکھا نہ تاؤ، وہ  
 اپنے گھوڑے سمیت دریا میں کود گئی۔

وہی اسے بچا کر دوسرے کنارے پر لائی۔ اعظم  
 خان کو چوٹیں آئی تھیں۔ وہ بے ہوش تھا۔ وہ اسے اپنے محل  
 میں لے آئی۔

تھوڑی دیر بعد ہی اعظم خان کو ہوش آ گیا۔ اس نے  
 ایک ماہ لقا کو اپنے سامنے پایا۔ وہ مسکراتا اور حسین چہرہ اس  
 کی تیمارداری میں مصروف تھا۔

”میں کہاں ہوں؟ تم کون ہو؟“ اس نے پوچھا۔  
 ”آپ بالکل خیریت سے اور ٹھیک جگہ پر ہیں۔“  
 عزیزہ نے مسکرا کر کہا۔ وہ غور سے اس پیکر و جاہت کو دیکھ  
 رہی تھی۔ اس کی نگاہوں کی گہرائی میں کچھ ایسا تھا جسے اعظم  
 خان نے صاف محسوس کیا تھا۔ اب وہ بھی مسکرا کر بولا۔  
 ”اتنی تو مجھے بھی تسلی ہے کہ میں کم از کم دشمنوں کے  
 درمیان نہیں ہوں۔“

”تو کیا آپ جنگ پر نکلے تھے؟“ عزیزہ نے شوقی  
 سے پوچھا۔

”شکار پر نکلا تھا۔ ایک سانہر ڈھیٹ نکلا اور قابو نہیں  
 آتا تھا۔ بس، اس کے تعاقب میں۔“

”یہاں تک آن پہنچے۔“ عزیزہ نے جیسے اس کا جملہ  
 مکمل کیا اور پھر اپنے اور اس جگہ کے بارے میں بتا دیا۔



کا بے چینی سے منتظر تھا۔  
 ”جہیں میرے آنے کی کوئی خوشی نہیں ہوئی؟“  
 عزیزہ نے اعظم خان کو خلاف توقع فکر مند پا کر پوچھا۔  
 ”تم میری دنیا ہو، میرا جہاں ہو عزیزہ! میری  
 پہلی اور آخری خوشی ہو تم۔“ اعظم خان فرط جذبات  
 تلے بولا۔

”تو پھر مجھے دیکھ کر یہ تردد اور فکر کیا؟“ عزیزہ نے  
 اپنی گھنیری پلکیں پھیلا کر سوال کیا۔  
 ”مجھے کچھ گڑبڑ محسوس ہو رہی ہے۔ خدا کرے کہ یہ  
 محض میرا وہم ہو۔“

”حد سے زیادہ ملنے والی مسرت میں ایسا ہی ہوتا  
 ہے۔“ عزیزہ دل نشیں مسکراہٹ تلے بولی۔  
 ”کاش، وہم ہی ہو۔“ اعظم نے ہولے سے کہا۔  
 ”یہی ہوگا، اب ذرا ایک خوشی کی خبر تو سن لو۔“  
 عزیزہ نے اٹھلا کر کہا۔

”کیسی خوشی کی خبر؟“ اعظم خان نے چونک کر اس  
 کے حسین چہرے پر نظر ڈالی تو عزیزہ نے سرخ پڑتے  
 چہرے سے بتایا۔

”ابا جان آپ کو میرے لیے پسند کرنے لگے ہیں۔“  
 اعظم خان کو وقت کے اس لمحے نے ڈس لیا تھا جب  
 اسے کسی خطرے کی بو محسوس ہوئی ورنہ اس کے لیے یہ  
 خوشی کی خبر کم نہ تھی۔

☆☆☆

اگلے ہی دن اعظم خان کو اپنی نامعلوم اور تشویش  
 آمیز بے چینی کا پتا چل گیا جب ایک بھرے دربار میں  
 عظمت خان نے ایک معزز شاہی عرض نگار کے منہ پر ٹھپڑ مار  
 دیا۔

عقدہ کھلا کہ عرض نگار نے مالوہ کے حاکم خان جہاں  
 کے جواں سال بڑے بیٹے عظمت خان کے سامنے یہ کہہ دیا  
 تھا کہ بہت جلد مالوہ ہمارے قبضے میں آنے والا ہے۔ اسی  
 لیے ابھی سے ہماری اطاعت تسلیم کر لینے میں ہی مصلحت  
 اندیشی اور دانش مندی ہے۔

”جری، جنگجو اور باغیرت قوم اپنے لہو سے اپنے وطن  
 کو سینچا کرتی ہے، اس کا سودا نہیں کیا کرتی۔“ عظمت خان  
 نے نہایت غصے اور طیش میں آکر جواب دیا تھا اور ایک تھپڑ  
 بھی جڑ دیا تھا۔ اس لیے کہ عرض نگار نے کہا، کوئی بھی شاہی  
 فوجی اس سردوبارہ مالوہ کے بارے میں ایسی کسی بات کی  
 جرأت نہ کرے۔

دونوں کے درمیان تھوڑی دیر باتیں ہوتی رہیں۔  
 ایک دل نشیں سا ماحول بن گیا تھا۔ ایسا ماحول جسے پہلی  
 ملاقات اور پہلی نگاہ سے تشبیہ دی جاسکتی تھی۔  
 دونوں ہی ایک دوسرے کو نظر بھر بھر کر دیکھ رہے  
 تھے اور من تھا کہ سیراب ہی نہیں ہو پاتا تھا۔ اسی وقت ایک  
 خادم نے آکر مطلع کیا۔

”آقا اس نوجوان کی طبیعت اور خیریت دریافت  
 کرنا چاہتے ہیں۔“

”ابا جان سے کہو ہم ابھی پہنچ رہے ہیں۔“ عزیزہ  
 نے خادم سے کہا۔ وہ واپس لوٹ گیا۔

”چلیں جی، اب ابا حضور کے ہاں بیٹھی ہے۔“  
 عزیزہ مسکرا کر بولی۔ اعظم خان کا دل چاہ رہا تھا کہ وہ اسی  
 گوشہ عافیت میں رہے۔ اس حسینہ دل پذیر کو نگاہوں سے  
 ادھمل بھی نہ ہونے دے مگر مجبوری تھی۔

وہ اٹھا۔ دونوں حاکم مالوہ خان جہاں کے سامنے پیش  
 ہو گئے۔ اعظم خان نے باادب سلام کیا اور اپنے بارے  
 میں بتایا۔ عزیزہ کے دونوں بھائی عظمت خان اور حسین  
 خان بھی وہاں موجود تھے۔

والد اور بیٹے یہ سن کر خوش ہوئے تھے کہ اعظم خان کا  
 تعلق شاہ جہاں کی افواج سے تھا اور وہاں وہ ایک بڑے  
 عہدے پر فائز تھا۔

یوں ان کی ملاقاتیں پروان چڑھنے لگیں۔  
 بہر کیف، اگر آج شاہ جہاں کا قاصد مالوہ کی طرف  
 مہمان داری کا پیغام لے کر گیا تھا تو اعظم خان کے خوش  
 ہونے کے بجائے پریشانی کی ایک ٹھوس وجہ تھی۔

یہ پیغام جسے بخاہر خیر سگالی کا پیغام کہا جا رہا تھا،  
 درحقیقت اس وقت بتایا گیا تھا جب اس سے دو روز قبل ہی  
 دربار میں شاہ جہاں اپنی ایک خصوصی نشست میں اپنے  
 امراء، وزراء اور سرداروں کے ساتھ آس پاس کی کمزور  
 ریاستوں میں اپنی عمل داری کے سلسلے میں مسلح مشورے  
 کر رہا تھا۔ ان میں فوج کے چند سالار بھی تھے جن میں خود  
 اعظم خان بھی تھا۔ اسی لیے اسے دال میں کچھ کالا محسوس  
 ہو رہا تھا۔

خیر، مالوہ کا حاکم خان جہاں اپنے تین جواں سال  
 بچوں عظمت خان، حسین خان اور عزیزہ کے ہمراہ شاہی محل  
 پہنچا تو ان کا پر تپاک استقبال کیا گیا۔

عزیزہ کی بے تابانہ نگاہیں کسی کو تلاش کر رہی تھیں اور  
 پھر وہ بانکا جیلا اور جری نوجوان اسے نظر آ گیا جو خود بھی اس



یہ گویا موقع فراہم کرنے والی بات تھی۔ جب سمجھا گیا کہ یہ بات پہنچی تو اس نے بھی اپنے شاہی درباری کی تائید میں یہ بات کہہ ڈالی کہ مالوہ کو ولی نعمت کی عملداری میں دے دیا جائے۔ پھر تو جیسے طوفان کھڑا ہو گیا۔ مالوہ کا حاکم خان جہاں غصے میں پھر گیا۔ میزبان اور مہمان دشمن بن کر اس روز جدا ہوئے۔ خان جہاں کو شاہ جہاں نے باغی کہا اور دربار میں ذلیل کر ڈالا۔

اس کے تھوڑے ہی دنوں بعد شاہی لشکر نے مالوہ کے خلاف طبل جنگ بجا دیا۔

☆☆☆

شاہی لشکر کو مالوہ کی طرف روانہ کرنے کے بعد اعظم خان ایک درخت کے سہارے پریشان کھڑا رہ گیا۔ وہ گھبراہٹا ہوا ہر طرف نظریں اٹھاتا۔ شاید وہ کسی اہم نتیجے پر پہنچنا چاہتا تھا۔ کچھ دیر وہ کھڑا سوچتا رہا اور پھر اپنے مکان کی طرف چل دیا۔

یوں جعفر نے اعظم خان کو تفکر میں پا کر کہا۔

”آج آپ اداس کیوں ہیں میرے آقا؟“

جواب میں اعظم خان نے اس کی طرف دیکھا اور کہا۔

”میں نہ کہتا تھا کہ کچھ ہونے والا ہے۔ دیکھو جعفر!“

مجھے پر آج ایک آزمائش کا وقت آن پڑا ہے اور اس کے لیے قربانیوں کی ضرورت ہے۔“

یہ سن کر جعفر بہ یک جنبش بولا۔ ”بندہ حاضر ہے۔“

آپ کو پریشان ہونے کی ضرورت نہیں، بس حکم کیجیے۔“ یہ

کہتے ہوئے جعفر کے دونوں ہاتھ سینے پر تھے۔

”ہاں جعفر! تم ہی میری مدد کر سکتے ہو۔“ اعظم خان

نے بھرپور لہجے میں کہا۔ ”تم ایسا کرو کہ فوراً برہان پور روانہ

ہو جاؤ۔ میں تمہیں ایک خط لکھ کر دیتا ہوں۔ یہ خط خان جہاں

کے ہاتھوں میں دینا۔ تم راستے میں کہیں نہ ٹھہرنا کیونکہ شاہی

لشکر اس کے تعاقب میں روانہ ہو چکا ہے۔ میں چاہتا ہوں

کہ تم لشکر کے پہنچنے سے پہلے ہی وہاں پہنچ جاؤ۔“

اعظم خان نے اسے بڑی صراحت سے سمجھاتے

ہوئے مزید کہا۔ ”اور سنو، تمہیں وہاں تک پہنچنے میں ذرا بھی

دیر نہ ہونے پائے۔“ کہتے ہوئے اعظم خان نے بڑے

مستحکم انداز میں جعفر کے کاندھے پر ہاتھ رکھا تو وہ فدیہ دینا

لہجے میں غم کھا کے بولا۔

”جیسا آپ کا حکم آقا! آپ خط لکھ دیں۔ میں تب

تک روانگی کی تیاری کرتا ہوں۔“ یہ کہہ کر وہ باہر چلا گیا۔

اعظم خان نے خان جہاں کے نام ایک خط لکھا اور

ایک ریشمی رومال میں لپیٹ کر رکھ دیا۔ تھوڑی دیر بعد جب جعفر روانہ ہونے کے لیے تیار ہو کر آیا تو اعظم خان اسے خط دے کر بولا۔

”یاد رکھو جعفر! لشکر تمہیں نہ دیکھنے پائے۔“

”آپ اطمینان رکھیں آقا!“ جعفر نے اطمینان

دلایا اور خدا حافظ کہہ کر رخصت ہو گیا۔

☆☆☆

عرض جنگی نے بھی اپنی ذلت کا بدلہ لینے کی قسم کھا رکھی تھی۔ جس وقت ارادت خان مالوہ کے حاکم خان جہاں کی سرکوبی کے لیے شاہی لشکر لے کر روانہ ہو رہا تھا، اس نے اپنے دو خاص جری سپاہیوں ملوک اور شاہی کو خاص انعام کا لالچ اور ہدایت دے کر شامل کیا تھا کہ وہ اس جنگ میں کسی کو ہلاک کریں نہ کریں، خان جہاں کے بڑے بیٹے عظمت خان کو ضرور مار ڈالیں۔

ان دونوں سپاہیوں نے فوراً ہامی بھری تھی۔

☆☆☆

ادھر خان جہاں آگرہ سے نکل کر تیز رفتاری سے مالوہ کی طرف بڑھ رہا تھا۔ اسے یقین تھا کہ شاہ جہاں اس سے ضرور انتقام لے گا اور اس کے تعاقب میں ایک بھاری لشکر روانہ کرے گا۔ اس لیے وہ جلد از جلد برہان پور پہنچ کر خاٹر خواہ تیاری کرنا چاہتا تھا۔

یوں وہ برابر آگے بڑھتا رہا مگر دریائے جمیل کے کنارے آ کر اسے ٹھہرنا پڑا کیونکہ برسات کا موسم ہونے کی وجہ سے دریا میں طغیانی تھی۔ دریا میں کوئی کشتی بھی نہیں تھی۔

پہلے ہی سیلاب کی نذر ہو چکا تھا۔ وہ گھوڑے سے

اترا۔ اسے اترا تو دیکھ کر عظمت خان، حسین خان اور عزیزہ

بھی اپنے اپنے گھوڑوں پر سے اتر پڑے اور پھر سارے

لشکر کو اترا پڑا۔

خان جہاں نے اپنے بیٹے عظمت خان کی طرف

دیکھتے ہوئے سوال کیا۔

”فرزند! اب ہم دریا کو کس طرح عبور کر سکتے ہیں؟“

عظمت خان نے جواب میں باادب کہا۔ ”ابا حضور!

دریا گھوڑوں سے تو عبور نہیں کیا جاسکتا۔“

”تو پھر؟“ باپ نے بیٹے کو جواب طلب نظروں سے دیکھا۔

”ابا حضور! میں نے ٹھیک کہا۔ اگرچہ ہمارا برہان پور

پہنچنا بھی بے حد ضروری ہے۔“ عظمت خان بولا۔ ”اور

ہمارے لیے ایک ایک لمحہ بھی قیمتی ہے مگر بات وہی ہے کہ

ایسی حالت میں کیا کیا جاسکتا ہے۔“ عظمت خان مایوس



خان جہاں نے سوار کے ہاتھ سے خط لے کر پڑھا۔  
لکھا تھا۔

”شای لشکر تعاقب میں روانہ ہو چکا ہے۔ شای لشکر کا سردار ارادت خان ہے۔ ویسے میں نے اسے سب کچھ سمجھا دیا ہے لیکن غیر پھر بھی غیر ہی ہوتا ہے۔ اس سے کسی قسم کی امید نہیں کی جاسکتی۔ آپ سے ہو سکے تو قلعہ بند ہو کر مقابلہ کیجیے۔ مجھے یقین ہے کہ وہ ناکام و نامراد واپس جائے گا۔“

خان جہاں نے خط پڑھنے کے بعد عزیزہ کو دے دیا۔ یوں بھی اس کی پُر اشتیاق نگاہ بار بار خط پر جاتی تھی۔ وہ چاہتی تھی کہ یہی تحریر وہ عمر بھر دیکھا کیے رہے۔ نہ صرف یہ بلکہ اس تحریر کو حرف زبان بنا کر اپنے سینے سے لگائے رکھے۔

ذرا دیر خاموش رہنے کے بعد خان جہاں نے پوچھا۔  
”شای لشکر کب روانہ ہوا ہے؟“

”پرسوں۔۔۔۔۔ میں لشکر کی روانگی کے بعد ہی آگرہ سے چلا تھا۔ وہ غنقریب یہاں پہنچنے والا ہی ہوگا۔“ اجنبی جو جعفری تھا، نے مختصر اصراحت بتائی۔

”اچھا اب تم جا کر ذرا آرام کرو۔“ خان جہاں نے کہا۔  
جعفر نے نفی میں سر ہلکا کر کہا۔ ”نہیں سردار! میں مجبور ہوں اور اسی وقت واپس جانا چاہتا ہوں۔ میرے آقا میرا بے پنی سے انتظار کر رہے ہوں گے۔“

خان جہاں نے قدرے ٹھیکر تلے جعفر کو سمجھاتے ہوئے کہا۔

”اندھیاری رات ہے پھر تم ان راستوں سے بھی بد واقف ہو، اس لیے یہی مناسب ہے کہ آج رات یہیں آرام کرو۔ صبح ہوتے ہی روانہ ہو جانا۔“  
جعفر نے کہا۔ ”مجھے قیام کرنے پر مجبور نہ کیجیے سردار! میں کسی بھی صورت میں نہیں ٹھہر سکتا۔“

اب آفتاب غروب ہو چکا تھا۔ پہاڑی نشیب سے ایک سوار تیز رفتاری سے ٹھوڑا دھڑاتا ہوا جا رہا تھا۔ خان جہاں اور عزیزہ کی آنکھیں اسی طرف لگی ہوئی تھیں۔  
اندھیرا بڑھتا جا رہا تھا۔ آسمان پر ستارے البتہ چمک رہے تھے۔

سوار رفتہ رفتہ نظروں سے اوجھل ہو گیا لیکن عزیزہ کی نگاہیں ابھی تک اسی طرف تھیں۔ اس کی آنکھوں میں آنسو تیرنے لگے۔

یوں خان جہاں، اس کے بیٹوں اور عزیزہ نے ساری رات اضطراب مسلسل میں گزار دی۔ صبح ہوتے ہی عظمت اپنے والد کے خیمے میں آیا۔

لجھ میں یہ کہہ کر خاموش ہوا پھر کچھ سوچ کر دوبارہ بولا۔  
”ہاں، یہ ہو سکتا ہے کہ آج کی رات تو یہیں گزار لیتے ہیں ممکن ہے صبح تک طغیانی کچھ کم ہو جائے۔“ اس نے اپنی بات ختم کی تو عزیزہ بولی۔

”یہ مناسب ہے۔“ خان جہاں نے کہا پھر بیٹے کو ہدایت دی۔ ”تم جاؤ بیٹے حسین۔۔۔۔۔! اور لشکر والوں کو بتا دو کہ رات یہیں گزارنی ہے لیکن وہ ہوشیار رہیں اور چند سواروں کو پڑاؤ کی نگرانی پر مقرر کر دو۔“ حسین چلا گیا۔

اب سب سے پہلے شای خیمہ نصب کیا جانے لگا۔ سورج غروب ہو رہا تھا۔ دیکھتے ہی دیکھتے دریائے جمیل کے کنارے ایک شہر سا آباد ہو گیا۔ یہاں درندے بھی خوف کی وجہ سے بھی پانی پینے نہیں آتے تھے۔ آج وہاں ہر طرف رونقیں نظر آرہی تھیں۔

ٹھوڑی دیر گزری تھی کہ ناگاہ پہاڑی کے دامن سے گرد اٹھتی ہوئی دکھائی دی۔ سارے لشکر کی نظریں اسی سمت کواٹھ گئیں۔

سپاہیوں نے غور سے دیکھا تو ایک گھڑ سوار ٹھوڑا دوڑاتا ہوا اسی طرف بڑھ رہا تھا۔  
ٹاپوں کی آوازیں کر خان جہاں، عظمت خان، حسین خان اور عزیزہ بھی اپنے خیمے سے باہر آ گئے۔

پڑاؤ کے نزدیک پہنچ کر سوار نے اپنے گھوڑے کی رفتار سست کر دی۔ وہ شاید شای خیمہ پہچاننے کی سعی کر رہا تھا۔

خان جہاں نے رومال ہلایا اور اجنبی سوار اسی طرف چل پڑا۔ اب وہ لشکر کے درمیان سے گزر رہا تھا۔ سارے لشکر کی نگاہیں اجنبی کے چہرے پر جمی ہوئی تھیں۔ ہر سپاہی اسے عجیب نظروں سے دیکھ رہا تھا۔

اجنبی سوار اب شای خیمے کے نزدیک پہنچ چکا تھا۔ پہریدار اسے قریب آتا دیکھ کر آگے بڑھا اور گھوڑے کی لگام پکڑی۔ سوار گھوڑے سے نیچے اتر پڑا اور بڑھ کر خان جہاں کو سلام کیا۔

خان جہاں نے سلام کا جواب دیا اور پوچھا۔ ”تم کہاں سے آرہے ہو؟“

اجنبی سوار نے جواب میں باادب کہا۔ ”میں آگرہ سے آرہا ہوں۔ مجھے اعظم خان سپہ سالار نے آپ کی خدمت میں یہ خط دے کر بھیجا ہے۔“ کہتے ہوئے اس نے اپنی جیب سے خط نکالا۔

اعظم خان کا نام سنتے ہی عزیزہ کے مرجھائے ہوئے چہرے پر یک دم شگفتگی آ گئی۔



عزیزہ، عظمت اور حسین برابر دشمن پر حملے کر رہے تھے۔ میدان جنگ لاشوں سے پٹ گیا تھا اور بڑا غضب کا رن تھا۔

شاہی لشکر سفر کی وجہ سے مذہال تھا اور مغل سپاہی ابھی آرام بھی نہ کر پائے تھے کہ انہیں جنگ میں جھونک دیا گیا تھا لہذا وہ خان جہاں کے لشکر کے اچانک اور شدید حملوں کی وجہ سے سہمے ہوئے تھے۔

اب سورج غروب ہو رہا تھا اور فضا تاریک ہوتی جا رہی تھی۔ یوں رات ہوتے ہی دونوں لشکر اپنے اپنے پڑاؤ کی طرف لوٹ گئے اور جنگ کا فیصلہ آنے والے کل تک کے لیے ملتوی کر دیا گیا۔

شاہی لشکر کے دس ہزار سپاہیوں میں سے بہتر کام آچکے تھے۔ رات کی تاریکی میں ہر طرف آگ روشن تھی۔ خان جہاں نے نماز سے فارغ ہو کر عظمت کو بلا کر کہا۔ ”بیٹے! یہ غفلت کا وقت نہیں ہے۔ اس نازک وقت میں دشمن ہر گھروں فریب سے کام لے گا۔ اپنے لشکر کو ہوشیار رہنے کی تاکید کر دو اور رات کو تم خود بھی نگرانی کرتے رہو۔“ ”بہت بہتر ابا جان!.....!“ عظمت خان نے سعادت مندی سے کہا اور باہر چلا گیا۔

اب میدان میں ہر سو خاموشی چھائی ہوئی تھی۔ خان جہاں اس وقت بستر پر پڑا کر وٹیں بدل رہا تھا اور سوچ رہا تھا کہ گواج تک کی جنگ میں اس کا پلہ بھاری رہا تھا مگر اس کے سپاہی گھبرا گئے تھے۔ پھر مغلوں کو مزید کمک ملنے کا بھی امکان تھا۔ اگر ایسا ہوا تو اس کا انجام بہت خراب ہوگا۔

اس وقت اس کے پاس کل دو ہزار سپاہی باقی بچے تھے۔ تین ہزار آج کی لڑائی میں کام آچکے تھے۔ وہ انہی خیالات میں کھویا ہوا تھا کہ اذان کی آواز نے چونکا دیا۔

وہ اٹھا اور وضو کر کے..... نماز کے لیے کھڑا ہو گیا۔ نماز سے فارغ ہو کر وہ سیدھا عظمت کے خیمے میں پہنچا اور اسے بیدار کیا۔ وہ جب نماز پڑھ چکا تو خان جہاں نے پوچھا۔ ”بیٹے! لشکر والوں کے حوصلوں کا کیا عالم ہے؟“ ”ابا جان! ان کے حوصلے بلند ہیں۔“ عظمت نے جواب دیا۔

”اللہ کا شکر ہے۔ اچھا، اب تم جا کر لشکر کو باہر نکالو اور میرے پہنچنے کا انتظار کرو۔“

یہ کہہ کر خان جہاں اپنے خیمے میں واپس آ گیا اور عظمت لشکر کی طرف روانہ ہو گیا۔ عظمت خان نے لشکر کو تیار کیا اور جب سارا لشکر

عظمت سلام کر کے بیٹھ گیا۔ کچھ دیر خاموش رہا۔ اسے شاید اپنے والد سے مشورہ کرنا تھا۔ آخر اس نے سوال کیا۔ ”ابا جان! اگر دشمن پہنچ جائے تو ہمیں کیا کرنا چاہیے؟“ باپ نے بیٹے کا چہرہ دیکھا اور بولا۔ ”ہاں، فرزند! خدا کا شکر ہے کہ ہمیں وقت سے پہلے ہی معلوم ہو گیا کہ شاہی لشکر ہمارے تعاقب میں روانہ ہو چکا ہے۔ یہ بہت اچھا ہوا ورنہ بے خبری میں خدا جانے ہمارا کیا حشر ہوتا۔“ ”ہاں، ابا جان! سردار اعظم خان نے اس سلسلے میں ہماری بڑی مدد کی ہے۔“ عظمت بولا۔

ایک دو لکھ سکوت کے بعد خان جہاں نے کہا۔ ”اگر بعض سیاسی و پیچیدگیاں نہ ہوتیں تو میں ضرور عزیزہ کی شادی اعظم خان کے ساتھ کر دیتا۔ وہ بڑا بہادر اور شریف نوجوان ہے۔“

خان جہاں نے جیسے ہی اپنا جملہ مکمل کیا حسین اور عزیزہ خیمے میں داخل ہوئے۔ خان جہاں انہیں آتا دیکھ کر خاموش ہو گیا۔ دونوں نے باپ کو سلام کیا اور خاموشی سے عظمت خان کے پاس بیٹھ گئے۔ عزیزہ کی آنکھیں سرخ ہو رہی تھیں۔ وہ ساری رات روتی رہی تھی۔

خ۔۔۔ اس کی اداسی کا سبب جانتا تھا اس لیے اس نے موضوع تبدیل کر لیا۔ ”پوچھا۔ بیٹے! دریا کا کیا رنگ ہے؟“

”ابھی تک وہی کیفیت ہے ابا جان!“ حسین نے جواب دیا اور آگے بولا۔ ”بلکہ پانی اور چڑھ گیا ہے۔“ ”اگر یہ کیفیت ہے تو ہم دریا عبور نہیں کر سکتے۔ تم لشکر کو تقسیم کر دو۔“ خان جہاں کچھ اور بھی کہنے والا تھا کہ ایک سپاہی گھبرا ہوا آیا اور بولا۔

”حضور! دشمن کا لشکر سر پر آن پہنچا ہے۔“ عظمت خان نے حیران ہوتے ہوئے سپاہی کی طرف دیکھا۔

”گھبرانے اور پریشان ہونے کی ضرورت نہیں۔ عظمت! تم جاؤ اور لشکر کو تیار کرو۔ ہمیں ہر صورت میں دشمن کا مقابلہ کرنا ہوگا۔“ خان جہاں نے عظمت کو سمجھاتے ہوئے کہا۔ اپنے والد کی ہدایت پر عظمت خان اور حسین خیمے سے باہر چلے گئے۔

☆☆☆

خان جہاں کا لشکر پہلے ہی سے مقابلے کے لیے تیار کھڑا تھا۔ شاہی لشکر کو دیکھ کر اس پر بھوکے شیر کی طرح ٹوٹ پڑا۔ اب باقاعدہ جنگ شروع ہو گئی۔ ارادت خان دور کھڑا یہ منظر دیکھ رہا تھا۔



چھوٹ کر گر پڑی۔

ابھی وہ سنبھلنے بھی نہیں پایا تھا کہ شاہی نے اپنے نیزے سے عقب سے حملہ کیا۔ نیزہ عظمت کے پہلو میں گھسا اور وہ اپنے ہی گھوڑے پر جان کنی کے عالم میں ڈولنے لگا۔ ادھر عزیزہ نے حسین خاں کو بھی دریا عبور کرنے کا مشورہ دیا اور خود اپنے چند سواروں کے ساتھ دشمن پر ٹوٹ پڑی۔ جب خان جہاں دریا کے پار پہنچ گیا تو عزیزہ بھی اپنے سواروں کو ساتھ لے کر دریا میں کود پڑی۔

خان جہاں، حسین خاں اور عزیزہ اپنے سواروں کے ساتھ دوسرے کنارے پر جا کر کے۔ انہوں نے دشمن کو دیکھا اور سامنے برہان پور کی بلند اور عالی شان عمارتوں پر نظر ڈالی اور مسکرائے۔

اب شام ہو چکی تھی۔ خان جہاں اپنے ساتھیوں کو ساتھ لے کر قلعہ کی طرف بڑھا اور فغل لشکر اپنے شکار کو حسرت سے دیکھتا رہ گیا۔

اس جنگ میں شاہی لشکر کا سپہ سالار ارادت خان بھی مارا جا چکا تھا۔ اسے عزیزہ اور حسین خاں نے ہلاک کیا تھا لہذا شاہی لشکر کی باگ اب دوسرے سالار نیابت خان کے سپرد تھی۔

☆☆☆

شاہ جہاں اپنے دربار میں بیٹھا تھا۔ سارے امرا اور وزیر حسب مراتب سرنگوں بیٹھے تھے۔ شاہ جہاں آج بے حد فکرمند اور اداس تھا۔ وہ پریشان تھا کیونکہ ارادت خان کو گئے ہوئے تقریباً ایک مہینہ گزر چکا تھا لیکن اس کی اب تک خیر و عافیت معلوم نہ ہو سکی تھی اور نہ ہی یہ معلوم ہوا تھا کہ خان جہاں کا کیا ہوا؟

شاہ جہاں نے دربار پر ایک نظر ڈالی اور آصف جاہ سے مخاطب ہو کر بولا۔

”آخر تم کس مرض کی دوا ہو؟“

”ہم حضور کے اک اشارہ جنبش پر اپنی جانیں غار کرنے پر تیار ہیں۔“ آصف جاہ نے ادب سے جواب دیا۔

”یہ سب باتیں ہیں۔ جب تم اب تک ایک باغی سردار کو گرفتار نہ کر سکتے تو آئندہ تم سے کیا امید رکھی جاسکتی ہے۔“ شاہ جہاں نے کہا۔

”آپ اطمینان رکھیں جہاں پناہ! ارادت خان ضرور اسے گرفتار کر کے آپ کے سامنے حاضر کرے گا۔“ آصف جاہ نے پرتین لہجہ میں بادشاہ کو اطمینان دلایا۔

”یہ صرف ایک خواب ہی بن کر رہ گیا ہے آصف جاہ!

میدان میں جمع ہو گیا تو طبل جنگ بجانے کا حکم دیا۔ طبل جنگ کی آواز نے لشکر میں ایک نئی روح پھونک دی۔

اتنے میں خان جہاں بھی پہنچ گیا۔ اس نے نعرہ بکیر بلند کیا اور اپنا گھوڑا میدان جنگ کی طرف سرپٹ دوڑا دیا۔ لشکر والوں نے جب یہ دیکھا تو وہ بھی اپنے گھوڑوں پر سوار ہوئے اور میدان جنگ میں کود پڑے۔ مثل لشکر ان کے انتحار میں تیار کھڑا تھا۔

ادھر عزیزہ بھی اپنا گھوڑا بڑھاتی ہوئی میدان جنگ کی طرف بڑھی تھی پھر وہ اپنے والد کے قریب پہنچ کر بولی۔ ”ابا جان! ہمارے لیے یہ وقت بڑا نازک ہے۔ بہتر یہی ہے کہ آپ اپنی جان بچا کر بھاگ نکلیں۔ ہم دشمنوں کو روکتے ہیں اور آپ اپنا گھوڑا اور یا میں ڈال دیجیے۔ آپ کا دریا عبور کرنا از بس ضروری ہے تاکہ برہان پور پہنچ کر مغلوں کے مقابلے کے لیے لشکر کو تیار کر سکیں۔“

خان جہاں کو اپنی بیٹی کی یہ تجویز پسند آئی۔ وہ خود بھی سمجھ رہا تھا کہ اس کا برہان پور پہنچنا کس قدر ضروری ہے لہذا اس نے ایک نظر عزیزہ پر ڈالی اور ایڑ لگا کر اپنا گھوڑا دریائے جمیل کی لہروں میں ڈال دیا۔ اس کا لشکر پہلے ہی سے شکستہ حال تھا۔ اپنے سردار کو دریا میں کودتے دیکھ کر لشکر والے بھی لہروں میں تیرنے لگے۔ صرف چند جاں نثاروں کے ساتھ حسین خاں دشمن کو روکے رہا۔

عزیزہ بھی میدان جنگ کی طرف بڑھی اور سبے ہوئے سپاہیوں کو جوش و لا کر دشمن پر حملہ کرنے کی ترغیب دی لیکن اب نقشہ جنگ اور پانسہ جنگ پلٹ چکا تھا۔

ملوک اور شاہی بدستہ ر عظمت خان کے تعاقب میں تھے۔ وہ لڑتے لڑتے باآخراں کے گھوڑے کے نزدیک پہنچ گئے۔ اس وقت یہ عالم تھا کہ تھک کر سب ہی خور ہو رہے تھے لیکن مکار عرض نبی نے ان دونوں کو یہی ہدایت کی تھی کہ انہوں نے صرف عظمت خان کو ہلاک کرنے میں اپنی توانائی کا مظاہرہ کرنا ہے اسی لیے وہ دونوں تازہ دم تھے۔

انہوں نے عظمت کے گھوڑے کو گھیرے میں لے لیا۔ عظمت اس وقت بڑی بہادری اور جرأت کے ساتھ دشمنوں پر اپنی گوار سے لوٹا پڑ رہا تھا۔ جب ہی ملوک اور شاہی بیک وقت اس پر عقب سے ٹوٹ پڑے۔

شاہی نے گوار کا ایک دار کیا۔ عقب سے والد میں بہادر بھی ڈھے جاتے ہیں، سو وہی حال جری اور جنگجو عظمت خان کا بھی ہوا۔ ہاتھ میں زخم آیا تو گوار اس کے ہاتھ سے



میں جا رہا ہوں کہ دس ہزار کا ایک اور لشکر اس کی مدد کے لیے بھیجا جائے لیکن سوال یہ ہے کہ اس لشکر کی قیادت کس سردار کے سپرد کی جائے؟“ شاہ جہاں نے آخر میں دریافت کیا۔

اس پر عرض نیکی اپنی نشست سے اٹھا اور ادب سے بولا۔  
”جہاں پناہ! غلام اس خدمت کے لیے حاضر ہے۔  
خان جہاں نے بھرے دربار میں مجھے ذلیل کیا ہے۔ میں اس سے ضرور انتقام لوں گا۔“

شاہ جہاں نے عرض نیکی کی طرف غور سے دیکھا اور ایک خلعت عطا کرتے ہوئے بولا۔

”مجھے یقین ہے عرض نیکی! تم اس ذلیل شخص سے اپنی بے عزتی کا بدلہ ضرور لو گے۔ جاؤ، اب زیادہ وقت ضائع نہ کرو اور اپنے ساتھ پانچ ہزار سوار لیتے جاؤ۔“  
شاہ جہاں نے اسے ہدایت کر دی۔

عرض نیکی نے ادب سے کہا۔ ”ولی نعمت! اس بزدل انسان کے لیے اتنے بڑے لشکر کی ضرورت نہیں ہے۔ میں اپنے ساتھ ایک مختصر سا لشکر لے جانا چاہتا ہوں۔“

”نہیں، میں جو کہتا ہوں وہی کرو۔“ شاہ جہاں جلال میں آکر بولا۔ ”طوفان کی طرح جاؤ اور اسے غرق و نابود کرو۔ ایسا غرق کہ وہ قیامت تک سر نہ اٹھا سکے۔“  
”ایسا ہی ہوگا جہاں پناہ!“ عرض نیکی نے ٹھیکے ہوئے کہا اور سلام کر کے رخصت ہو گیا۔

جنتا کی ساکن لہروں پر کھلتی ہوئی خاموش فضا میں لشکر کی روانگی کے لیے بچے والے بگل نے ایک بجان پیدا کر دیا تھا۔ عرض نیکی اپنے گھوڑے پر سوار ہو چکا تھا اور لشکر اشارے کا خنجر تھا کہ شام کے دھندلے میں دو ایک سوار، گھوڑا دوڑائے آتا دکھائی دیا۔

عرض نیکی نے اپنے لشکر کو اشارے سے روکا اور انتظار کرنے لگا کہ دیکھے آخر یہ آنے والا کون ہے اور کہاں سے آ رہا ہے؟ جب سوار قریب آیا تو عرض نیکی نے پہچانا کہ وہ سپہ سالار اعظم خان تھا۔

عرض نیکی احتراماً گھوڑے سے اتر پڑا۔ سارے لشکر نے اس کی پیروی کی اور سارے سوار اپنے اپنے گھوڑوں سے اتر پڑے۔

اعظم خان نے لشکر کا جائزہ لیا اور عرض نیکی کو اشارے سے ایک طرف بلا کر کہا۔ ”ہمیں معلوم ہے عرض نیکی کہ تم کہاں جا رہے ہو۔“

”میں حضور! میں اپنی عزت پر قربان ہونے جا رہا ہوں۔“ عرض نیکی نے جواب دیا۔

”مگر دانستہ طور پر موت کے منہ میں جانے سے کیا فائدہ۔“ اعظم خان نے کہا۔

”میں ایسی زندگی کو موت سے بدتر سمجھتا ہوں حضور کہ جس میں بے عزتی ہو۔ اس خیال کے آتے ہی میرے تن بدن میں آگ لگ جاتی ہے۔ میں پاگل ہو جاتا ہوں جب یہ سوچتا ہوں کہ عظمت خان یہ کہتا ہوگا کہ اس عرض نیکی کو بھرے دربار میں ذلیل کر دیا۔“

اعظم خان کو عرض نیکی کے سینے میں سلگتی آتش انتقام اور جوش غیظ کا اندازہ تھا، تاہم بولا۔ ”عرض نیکی! وہ وقت کی بات تھی۔ ہر شخص کنارے تک پہنچنے کی کوشش میں ہاتھ پیر مارتا ہی ہے۔ سبھی بکری بھی شیر پر حملہ کر دیتی ہے۔ وہ اس وقت موت کی آغوش میں تھا اور اگر.....“

کہتے کہتے اعظم خان رک گیا تو عرض نیکی نے ابھی ہوئی نظروں سے اس کی طرف دیکھ کر پوچھا۔ ”تو آپ کیا چاہتے ہیں؟“

”کچھ نہیں۔ میں تو تمہیں شیب و فراز سے آگاہ کرنے آیا تھا۔ یاد رکھو، جہاں پناہ تمہیں موت کے منہ میں دھکیل کر اپنی ناموری چاہتے ہیں۔ اگر تم میدان جنگ میں مارے گئے تو ان کا کچھ نہیں بگڑے گا۔ اگر تم نے خان جہاں پر فتح پالی تو بھی ان کا ہی نام ہوگا۔“ اعظم خان نے اسے سمجھانے کی کوشش کی۔

”میں آپ کا احترام کرتا ہوں اور حضور جہاں پناہ و مرگ باراں دیدہ بھی ہیں اور ہر ایک کے خیر خواہ بھی۔ آپ صاف صاف فرمائیں کہ کیا چاہتے ہیں؟“ عرض نیکی نے دریافت کیا۔

”میں کیا چاہوں گا عرض نیکی..... کہ تمہاری موت سے نہ مجھے کوئی افسوس ہوگا اور نہ تمہاری کامیابی پر کوئی خوشی۔ میں فقیر قسم کا آدمی ہوں۔ سپہ سالار نہ سہی، سپاہی ہی سہی مگر تمہیں یہ بتانا اپنا فرض سمجھتا ہوں کہ تم جان بوجھ کر موت کے منہ میں جا رہے ہو۔“ اعظم خان نے ایک بار پھر اسے سمجھانے کی کوشش کی۔

”میں آپ کی اس ہمدردی کا شکریہ ادا کرتا ہوں معزز سردار!“ عرض نیکی باادب بولا۔ ”مگر میں اس سے زیادہ اپنے متعلق سوچنے کی اہلیت نہیں رکھتا۔ میں اس لیے نہیں جا رہا ہوں کہ جہاں پناہ مجھے کوئی عہدہ دیں گے، صرف اس لیے جا رہا ہوں کہ عظمت خان نے مجھے بھرے دربار میں ذلیل کیا تھا۔ میں اس سے اپنی بے عزتی کا انتقام لینا چاہتا ہوں۔“



عزیزہ جوش تلے مغلوب الغضب ہوتے ہوئے کہے  
جاری تھی۔

”بیٹی! تمہارا باپ موت سے خائف نہیں بلکہ  
تمہارے بھائی کی موت نے اسے بزدل بنا دیا ہے۔“ خان  
جہاں نے رندگی ہوئی آواز میں کہا۔

”خدا کے لیے ایسا نہ سوچے ابا جان! ابھی آپ کو  
زندگی کی ضرورت ہے۔ ہمیں ابھی بھائی عظمت خان کے  
خون کا انتقام لینا ہے۔“ عزیزہ پر جوش لہجے میں بولی۔

”بیٹی عزیزہ! ہم اس وقت دشمنوں میں گھرے  
ہوئے ہیں اور رہائی کی کوئی صورت ممکن نہیں۔“ خان جہاں  
نے کہا۔

”گھبرائے نہیں ابا جان! ہم سپاہی زادے ہیں۔ آپ  
کی یہ مایوسانہ گفتگو ہمارا دل بھی خون خون کیے دیتی ہے۔ ہم  
مرنے کے طلبگار ہیں اور مرجائیں گے مگر بزدلوں کی موت  
نہیں مریں گے۔ ہم تلواریں کی چھاؤں میں پل کر جوان  
ہوئے ہیں۔ آپ یہاں رہے مگر ہمیں اجازت دیجیے۔“ آخر  
میں عزیزہ نے اجازت طلب کرتے ہوئے کہا۔

”میں سب کچھ جانتا اور سمجھتا ہوں اور دشمنوں سے  
جنگ بھی کرنا چاہتا ہوں لیکن دشمن کی تعداد بہت زیادہ ہے۔  
میں تمہاری زندگی چاہتا ہوں۔ میری بیٹی! خدا تمہیں سلامت  
رکھے۔ تم نے مجھے مجبور کر دیا۔ میں بھی اب اس جنگ میں  
حصہ لوں گا۔ جاؤ حسین! تمہیں یہ خدمت مبارک ہو۔ مالوہ  
کے پہاڑوں کے ذرے ذرے کو، مکالوں کی اینٹ اینٹ  
کو مادر وطن کا یہ پیغام پہنچاؤ کہ مادر وطن اس وقت غلامی کی  
زنجیروں میں جکڑی جا رہی ہے۔ بڑھو اور مرنے مارنے کے  
لیے تیار ہو جاؤ، پھر یہ وقت نہ آئے گا۔ آج آزادی ہمیں  
بلا رہی ہے۔ کل تمہارے خون کے دریاؤں میں طوفان کی  
آوازیں بھی اسے تمہاری طرف نہ لاسکیں گی۔“

خان جہاں جوش میں نہ جانے کیا کیا کہتا رہا۔ حسین  
اور عزیزہ اپنے باپ کی باتیں سن کر خوش ہو رہے تھے۔  
حسین نے تلواریں سنبھالی اور باہر نکل گیا۔ گھوڑے پر سوار ہوا  
اور دشوار گزار راستوں میں روپوش ہو گیا۔

خان جہاں اپنی آرام گاہ کی طرف چلا گیا۔ وہ جاتے  
ہی بستر پر لیٹا اور سو گیا۔ عزیزہ نے مردانہ لباس پہن کر  
چہرے پر نقاب ڈالی، گھوڑے پر سوار ہوئی، گرد و پیش کا  
جائزہ لیا اور ایک طرف روانہ ہو گئی۔

عزیزہ نے سیدھا رہتی حنا کے جنگل کا رخ کیا۔ اس  
کی زمین کہیں گھاس زدہ اور پتھر چٹیلی تھی۔ یہاں اس نے اپنی

اب اعظم خان اس سے زیادہ اور کچھ نہیں کہہ سکتا  
تھا۔ وہ خاموش ہو گیا اور اشارے سے عرض نیکی کو جانے کی  
اجازت دے دی۔

عرض نیکی نے جبک کر سلام کیا اور لشکر کے ساتھ روانہ  
ہو گیا۔

اعظم خان دیر تک اسے جاتا دیکھتا رہا اور جب لشکر  
اس کی نظروں سے اوجھل ہو گیا تو اس نے ایک سردی  
ہمکاری بھرتے ہوئے خود کلامیہ کہا۔

”آہ..... میری قسمت کے چاند (عزیزہ)، تجھ پر  
دشمنوں کی کالی گھٹائیں چھاتی جا رہی ہیں۔ تمہاری طرح میں  
بھی رحمت کی اس ہوا کا شدت سے منتظر ہوں جو انہیں ٹکڑے  
ٹکڑے کر کے منتشر کر دے۔ میں نے تجھے (عزیزہ) خدا  
کے حوالے کیا۔“

اعظم خان نے حسرت سے آسمان کی طرف دیکھا اور  
واپس لوٹ آیا۔

☆☆☆

بربان پور کے شاہی محل پر آج ادا سی برس رہی تھی۔  
نہ کوئی پہریدار تھا، نہ کوئی خادم۔ خان جہاں، اس کا بیٹا  
حسین خان اور شہزادی عزیزہ، عظمت کی جواں موت پر  
آنسو بہا رہے تھے۔

خان جہاں کی کمر خرم ہو چکی تھی اور وہ دیدے پھاڑ  
پھاڑ کر ادھر ادھر دیکھ رہا تھا اور پھر تقریباً چیختے ہوئے بولا۔

”تم سب غلط کہتے ہو۔ حسین! میرا عظمت زندہ  
ہے۔ میرا شیران گیدڑوں کے ہاتھوں بھی نہیں مر سکتا۔“

تمکسار عزیزہ اپنے باپ کے قریب آئی اور تسلی دیتے  
ہوئے بولی۔ ”ابا جان! اب افسوس کرنے سے کوئی فائدہ  
نہیں۔ موت ہمارے سروں پر منڈلا رہی ہے۔ اب ہمیں  
اپنی فکر کرنا چاہیے۔ بے شک بھائی عظمت شہید ہو گئے لیکن  
وہ بہادری کی موت مرے ہیں۔“

تمکسار باپ نے کہا۔ ”بیٹی! اب مجھے نہ سلطنت کی  
ضرورت ہے، نہ مکی اور چنہ کی۔ میں اب میدان جنگ میں  
جا کر.....“ خان جہاں فرط رقت تلے جملہ پورا نہ کر سکا اور  
اس کی آنکھوں سے آنسو جاری ہو گئے۔

”نہیں ابا جان! ہم ان بھوکے کتوں کو یہ بتا دینا  
چاہتے ہیں کہ عظمت کا خون رانگاں نہیں گیا۔ جب ہم موت  
کی تلاش میں میدان جنگ میں نکلیں گے تو موت ہم سے  
دور بھاگے گی اور ہم موت کے تعاقب میں دشمنوں کی صفوں  
کو چیر کر رکھ دیں گے اور..... اور.....“



ایک خفیہ جنگی کمین گاہ بنائی ہوئی تھی۔ ریتی چٹا کا مغربی حصہ موجودہ میدان جنگ سے زیادہ دور نہ تھا۔ اپنی ریتی چٹا والی خفیہ جنگی کمین گاہ میں اس نے پورا ایک دن گزارا تھا اور اگلے ہی دن اس کے ایک جاسوس نے اطلاع دی کہ آگرہ سے ایک نیا اور تازہ دم شاہی لشکر آکر نیابت خان کے پاس فروکش ہوا ہے اور اس کا سردار عرض نکلی ہے۔

میدان جنگ میں خیمہ زن دشمن لشکر کے بارے میں یہ خبر اس کے لیے دھماکے سے کم نہ تھی۔ اسے لگ رہا تھا کہ تازہ دم ملک ان کے لیے نقصان دہ ثابت ہو سکتی ہے۔ انہیں شکست سے دوچار ہونا پڑ جائے گا، اگر اس کا جلد ہی سدباب نہ کیا گیا تو.....

تب ہی ہم سوچ چار کے بعد اس نے ایک صندوق سے بھرا کیلا لباس نکالا اور اسے زیب تن کرنے لگی۔

☆☆☆

اگرچہ نیابت خان نے فتح ضرور پالی تھی مگر دس ہزار میں سے صرف ہندو سوار اس کے پاس زندہ بچے تھے۔ ان میں سے اکثر زخمی اور بیمار تھے۔ جو تندرست تھے، وہ اپنے اپنے گھروں کو واپس لوٹنا چاہتے تھے۔ اس موسم میں مالوہ کی آب و ہوا ان کے لیے مہلک تھی لیکن مشکل یہ تھی کہ وہ کہیں جا بھی نہیں سکتے تھے۔

نیابت خان نے ایک اونچی سی پہاڑی پر خیمے لگوائے تھے۔ پہاڑی ندی نالے لبالب بھرے ہوئے تھے۔ دریا میں سخت طغیانی تھی۔ نیابت خان اس صورت حال سے سخت گھبرایا ہوا تھا۔ وہ کہیں جا بھی نہ سکتا تھا اور نہ ہی کسی قاصد کو شہنشاہ تک بھیجا جاسکتا تھا۔

ایک مہینے سے زیادہ کا عرصہ گزر چکا تھا مگر اس طوفان میں برابر اضافہ ہوتا جا رہا تھا۔ ایک طرف وہ اس مصیبت میں گرفتار تھا تو دوسری طرف اسے یہ خوف تھا کہ خان جہاں ایک لشکر جبار کے ساتھ اپنے نوجوان بیٹے کے خون کا انتقام ضرور لے گا۔

ان کے پاس کھانے پینے کا سامان بھی ختم ہو رہا تھا۔ نیابت خان نے واپس لوٹنے کا فیصلہ کر لیا۔

وہ اپنے سپاہیوں کے ساتھ واپسی کی تیاری کر رہا تھا کہ شمال کی جانب سے ایک لشکر آتا ہوا دکھائی دیا اور نیابت خان کسی گہری سوچ میں ڈوب گیا۔ لشکر اب پہاڑی کے دامن میں پہنچ چکا تھا۔

اس نے غور سے دیکھا اور خوشی سے نعرے لگاتا ہوا

آنے والے لشکر کی طرف بڑھا۔ لشکر اب گھوڑوں سے اتر چکا تھا۔ عرض نیکی اپنے گھوڑے سے اتر اور اپنا گھوڑا ایک غلام کو دے کر پہاڑی پر چڑھنے لگا۔

نیابت خان نے عرض نیکی کو دیکھا بلکہ دونوں ہی ایک سکتے کے سے عالم میں ایک دوسرے کو دیکھتے رہے۔ ”تم کیا دیکھنے لگے عرض نیکی؟“ آخر نیابت خان نے سکوت کو توڑتے ہوئے کہا۔

”میں حیران ہوں نیابت خان کہ تمہیں کیا ہو گیا ہے؟“ عرض نیکی نے جواب میں کہا۔

”کچھ نہ پوچھو عرض نیکی! میں تمہیں کیا بتاؤں کہ یہ سب کیا ہو گیا ہے۔ ارادت خان مارا جا چکا ہے اور ہمارا لشکر کچھ تو دشمن کے ہاتھوں اور کچھ خدا کے غضب سے تباہ ہو چکا ہے۔ صرف چند سپاہی زندہ بچے ہیں۔ ان میں سے بھی آدھے موت کے قریب پہنچ چکے ہیں۔ خان جہاں شکست کھا کر بھاگ گیا ہے اور عظمت خان میرے ہاتھوں مارا جا چکا ہے۔“ نیابت خان نے اسے نہایت صراحت کے ساتھ ساری باتیں سمجھا اور بتا ڈالیں۔

”تم گھبراؤ نہیں نیابت خان!“ عرض نیکی نے اسے تسلی دیتے ہوئے کہا اور پھر بولا۔ ”میں پانچ ہزار کا لشکر لے کر آیا ہوں اور کل صبح برہان پور کی اینٹ سے اینٹ بجا دوں گا۔“

”کیا تم اسی لیے آئے ہو؟“ نیابت خان نے پوچھا۔ ”ہاں، میں اسی لیے آیا ہوں۔“ عرض نیکی نے جواب میں کہا۔ ”میں خان جہاں کو گرفتار کر کے اسے زنجیروں میں جکڑوں گا اور عظمت خان کا سر نیزے پر رکھ کر، عزیزہ کو ننگے سر لشکر کے حلقے میں لے کر آگرہ لے جاؤں گا اور وہاں انہیں درپردہ اور خاک پسر کروں گا۔“

”خدا تمہیں، تمہارے ارادوں میں کامیاب کرے۔“ نیابت نے دعا کے لیے ہاتھ اٹھاتے ہوئے کہا۔ ”ہم ضرور کامیاب ہوں گے نیابت خان! تم فکر نہ کرو، بس اب ذرا لشکر کے قیام کا انتظام کرو۔ سپاہی تھک کے جو رہو رہے ہیں۔ انہیں آرام کی ضرورت ہے تاکہ جنگ میں دشمن پر کاری ضرب لگا سکیں۔“ عرض نیکی نے کہا۔ ”ٹھیک ہے، تم میرے خیمے میں قیام کرو۔“ نیابت نے کہا۔ ”میں لشکر کے قیام کا انتظام کرتا ہوں۔“

یہ کہہ کر نیابت خان سپاہیوں کے انتظام و انصرام میں مصروف ہو گیا اور عرض نیکی، نیابت خان کے خیمے میں چلا گیا۔



تاریکی بڑھتی جا رہی تھی اور خیمے تیار ہو چکے تھے۔  
جا بجا آگ روشن تھی اور سپاہی آرام سے اپنے اپنے  
بستروں پر لیٹے ہوئے تھے۔

عرض نیکی، نیابت خان کے خیمے میں جو سب سے  
اگ ایک پیاز کی برص کیا تھا، بیٹھا شراب پی رہا تھا۔  
خیمے میں شمع روشن تھی۔ عرض نیکی اب تک کئی جام چڑھا چکا  
تھا۔ اس پر مدھوشی طاری ہونے لگی تھی کہ اچانک ایک حسین  
دو شیرہ خیمے میں داخل ہوئی اور خاموشی سے قنات کے ساتھ  
لگ کر کھڑی ہو گئی۔

عرض نیکی اسے دیکھ کر مسکرایا اور اس کے قریب آ کر  
بولی۔ ”اے حسینہ! تم کون ہو؟“

”میں ایک مخفیہ ہوں۔“ دو شیرہ نے جواب دیا۔  
”لہلہ..... لیکن تم یہاں کیوں آئی ہو؟“ عرض نیکی کی  
آواز لڑکھڑاہی تھی۔

”میں نے سنا ہے کہ حضور کو تاج گانے کا شوق ہے  
اور یہ معلوم ہوا کہ آپ آج کی رات اسی خیمے میں قیام کریں  
گے اس لیے میں حاضر ہو گئی۔“ دو شیرہ بولی۔

”خوب! یہ نیابت خان نے یہاں جنگل میں منگل کر  
رکھا ہے کیا.....؟ خیر، اچھا کیا کہ تم آئیں۔ کیا کچھ سناؤ گی  
بھی یا.....؟“

”جی ہاں، ضرور سناؤں گی مگر ذرا ہوش تو درست  
ہو جانے دیجیے۔“ کہتے ہوئے دو شیرہ نے ایک دلفریب  
انداز سے عرض نیکی کی طرف دیکھا اور مسکرائی۔

تب ہی اس نے ایک گیت سنایا اور اپنی سانس  
درست کرنے لگی۔

اٹھائے راہ عرض نیکی جام پر جام لٹھکتا رہا۔ کچھ  
دیر وہ دو شیرہ کو لپٹا کی ہوئی نظروں سے دیکھتا رہا اور پھر اس  
کے قریب آ کر دست درازی شروع کر دی۔

”اتنی بے صبری اچھی نہیں۔ میں تو ساری رات ہی  
آپ کے پاس رہوں گی۔“ دو شیرہ اسے اطمینان دلاتے  
ہوئے اٹھلا کر بولی۔

عرض نیکی نے اسے جام بھرنے کی ہدایت کی۔  
دو شیرہ بھی اور ایک جام بھر کے اس کے ہونٹوں سے لگا دیا۔  
وہ مستی سے جھوم رہا تھا۔ اس نے اٹھنا چاہا مگر اس  
کے پاؤں لڑکھڑانے لگے۔ دو شیرہ نے اسے سہارا دے کر  
بستر پر لٹا دیا۔

کالی رات اپنی اداسیوں سمیت سو چکی تھی۔ لشکر  
والوں کی آوازیں اب خراٹوں میں بدل چکی تھیں۔ دو شیرہ

### ماری چاقو

گوالے نے نئے ملازم کو آواز دی۔ ”اوالے  
شکور ہے!“

”جی صاحب!“ شکور دوڑ کر حاضر ہوا۔  
”دودھ میں پانی ملا دیا تھا؟“ گوالے نے  
پوچھا۔

”جی ہاں..... صاحب!“ نئے ملازم نے  
مستعدی سے جواب دیا۔

گوالے کے تاثرات ایک دم بدل گئے اور وہ  
خیمے سے اسے ڈپٹ کر بولا۔ ”ابے گمہ خے! تجھے پتا  
نہیں دودھ میں پانی ملانا کتنی بری بات ہے؟ بہت بڑی  
بے ایمانی ہے یہ۔“

”لیکن صاحب! آپ ہی نے تو کہا تھا۔“ نیا  
ملازم ڈرتے ڈرتے اور کچھ حیرت سے بولا۔

”ابے، بات کو غور سے سنا کر۔“ گوالے نے

کچھ اور ڈانٹا۔ ”میں نے تجھ سے یہ نہیں کہا تھا کہ دودھ  
میں پانی ملایا کر۔ میں نے تو یہ کہا تھا کہ بالٹی میں پہلے  
آدھا پانی بھر لیا کر پھر اس میں بھینس کا دودھ نکالا کر۔“

اس طرح ہم گاہک کے سامنے قسم کھا سکتے ہیں کہ ہم  
دودھ میں پانی نہیں ملااتے کیونکہ اس طرح ہم پانی میں  
دودھ ملااتے ہیں۔ دودھ میں پانی نہیں۔“

مرسلہ: پرویز بخش، بہاولپور

نے چھپائے ہوئے خنجر کو نکالا اور اطمینان سے خنجر عرض نیکی  
کے سینے میں گھونپ دیا۔

عرض نیکی گرا ہوا، تڑپا اور ٹھنڈا ہو گیا۔ اب وہ باہر  
جانے کے لیے بے قرار تھی۔

اس نے خیمے کا پردہ اٹھا کر دیکھا۔ چار منغل سپاہی  
اطمینان سے سو رہے تھے۔ باہر نکلنے کی کوئی صورت نہ تھی۔  
وہ پھر خیمے میں واپس لوٹ آئی پھر خنجر نکال کر خیمے کا کپڑا کاٹنا

چاہتا تھا کہ اس سمت اور اس طرح سے وہ باہر نکلنے کے لیے  
کوئی صورت پیدا کر سکے لیکن وہ جس جگہ سے خیمے کا کپڑا  
کاٹنا چاہتی تھی، وہ حصہ حرکت کرنے لگا۔

دو شیرہ پیچھے ہٹی اور ایک کونے میں چھپ کر کھڑی  
ہو گئی۔ چند لمحوں بعد ہی ایک نقاب پوش اسی راستے سے خیمے  
میں داخل ہوا۔

اس کی آنکھوں سے شعلے نکل رہے تھے۔ وہ عرض



بنکی کو خون میں لت پت پڑا دیکھ کر حیران ہونے لگا۔ تب ہی اس نے نظریں اٹھا کر خیمے کا جائزہ لیا تو ایک کونے میں ایک رقاہہ زرق برق لباس پہنے کھڑی نظر آئی۔ خنجر اس کے ہاتھ میں چمک رہا تھا۔ نقاب پوش نے دو شیزہ کو غور سے دیکھا اور پہچان کر آہستہ سے بولا۔  
”عزیزہ.....!“

اب دو شیزہ بھی نقاب پوش کو پہچان چکی تھی۔ یہ اس کا بھائی حسین تھا۔ عزیزہ نے عرض بنکی کی لاش کو حقارت سے دیکھتے ہوئے کہا۔

”بھیا! مجھے معلوم ہوا تھا کہ عرض بنکی تازہ دم لشکر لے کر یہاں آیا ہوا ہے۔ میں نے اسے کسی نہ کسی بہانے سے قتل کرنے کا فیصلہ کر لیا تھا۔ یوں میں نے رقاہہ کا روپ دھارا اور یہاں پہنچ گئی۔ یہاں آکر میں نے اسے شراب میں مدھوش پایا اور.....“

”میں سمجھ گیا۔ اب چلو، یہاں ٹھہرنے کا وقت نہیں۔ صبح ہونے والی ہے۔“ حسین نے اس کی بات کاٹ دی۔  
”چلو۔“ عزیزہ نے بھی جلدی سے کہا اور بھائی کے ساتھ ہوئی۔

☆☆☆

عزیزہ اور حسین باہر نکلے اور پہاڑی پر کھڑے ہو کر اطراف و اکناف کا جائزہ لینے لگے۔ دور انہیں ایک سوار آتا ہوا دکھائی دیا جو اسی طرف گھوڑا دوڑائے چلا آ رہا تھا۔ سوار کو اپنی طرف آتا دیکھ کر دونوں ایک چٹان کی آڑ میں چھپ کر کھڑے ہو گئے۔ دونوں بہن بھائی اب آنے والے سوار کا انتظار کرنے لگے۔

سوار قریب پہنچ کر گھوڑے سے اترا اور احتیاط سے عرض بنکی کے خیمے کی طرف بڑھا۔ جوں ہی وہ ان کے قریب سے گزرا تو عزیزہ نے اسے پہچان کر آہستہ سے پکارتے ہوئے کہا۔

”ابا جان! ہم یہاں ہیں۔“

پہلے تو اجنبی سوار نے حیران ہو کر ادھر ادھر دیکھا پھر سامنے کھڑے عزیزہ اور حسین کو مسکراتے دیکھ کر بولا۔  
”ارے..... تم.....“ وہ حیران تھا۔ یہ برہان پور کا حاکم خان جہاں تھا جو عرض بنکی کی تلاش میں ادھر آ نکلا تھا۔  
”ابا جان! میں نے عرض بنکی کو قتل کر دیا ہے۔“

عزیزہ مسکراتے ہوئے بولی۔

”قتل.....! مرحبا، بہت اچھا کیا بیٹی!“ خان جہاں نے خوشی کا اظہار کرتے ہوئے کہا۔

”ابا جان! یہ بڑا اچھا موقع ہے۔ اب ہمیں دشمن کے لشکر پر حملہ کر دینا چاہیے۔“ حسین اپنے باپ کو مشورہ طلب نظروں سے دیکھتے ہوئے بولا۔

”ہاں، میرا بھی یہی خیال ہے۔ چلو اب ہم چل کر اپنے سپاہیوں کو تیار کر کے فیصلہ کن حملہ کریں۔“ خان جہاں نے اپنے بیٹے کے خیال کی تائید میں کہا۔

اس کے بعد تینوں اپنے لشکر کی جانب روانہ ہو گئے۔

☆☆☆

خاموش فضا میں بگل کی آواز گونج رہی تھی۔ لشکر نیچے پہاڑی میدان میں جمع ہو رہا تھا۔ حسین اور عزیزہ کی کوششوں نے ہزاروں سپاہی تیار کر لیے تھے۔ وہ سر کی بازی لگا کر آئے تھے۔ اب تک سات ہزار کے قریب سپاہی جمع ہو چکے تھے اور یہ سلسلہ ابھی جاری تھا۔ بعض اپنے اپنے گھروں سے روانہ ہونے کی تیاریاں کر رہے تھے کیونکہ وہ عزیزہ اور حسین سے وعدہ کر چکے تھے کہ وطن کی آن پر قربان ہو جائیں گے۔

یوں میدان میں جمع ہونے والے لوگ میدان جنگ میں جانے کا بے چینی سے انتظار کر رہے تھے۔

جب لوگ جمع ہو چکے تو خان جہاں نے انہیں مخاطب کرتے ہوئے کہا۔

”بہادر و.....! شاہ جہاں کی حسرت ہے کہ وہ تمہارے وطن پر قبضہ کر کے تمہیں غلام اور تمہاری عورتوں کو لونڈیاں بنائے۔ وہ پہلے بھی ایک لشکر بھیج چکا ہے لیکن تم لوگوں نے جس بہادری سے ان کا مقابلہ کیا، اس کی تعریف نہیں کی جاسکتی۔ پرسوں عرض بنکی ایک تازہ دم لشکر لے کر یہاں اس ارادے سے پہنچا ہے کہ وہ برہان پور کی اینٹ سے اینٹ بجا دے گا۔“

یہاں تک کہنے کے بعد خان جہاں تھوڑا سانس لینے کے لیے رکا اور پھر کہنا شروع ہوا۔

”لیکن..... شکر یہ ادا کرنا چاہیے عزیزہ کا..... جس نے اس نامراد کا کام تمام کر دیا۔ اب مغلوں کے لشکر میں کوئی سردار اس قابل نہیں رہا جو ہمارا مقابلہ کر سکے۔ ان کے لشکر میں صرف ایک نیابت خان باقی رہ گیا ہے لیکن وہ ہماری جاں فروشی دیکھ چکا ہے۔ اس لیے ہمارے مقابلے میں ٹکرا نہیں اٹھائے گا۔“

خان جہاں کی تقریر سے لوگوں کے دلوں میں جوش اور انتقام کی آگ بھڑک اٹھی۔ انہوں نے ٹکواروں پر ہاتھ رکھ کر چاروں طرف دیکھا اور گھوڑوں پر سوار ہو کر میدان



جنگ کی طرف بڑھنے لگے لیکن عزیزہ نے روکتے ہوئے ان سے بلند آواز میں کہا۔

”مٹھرو..... سرفروش! زندگی کے سودے بغیر سوچے سمجھے نہیں کیے جاسکتے۔ ہم کوئی کھیل کھیلنے کے لیے نہیں جا رہے ہیں۔ ہمیں اس کے متعلق پہلے سوچ لینا چاہیے کہ ہمیں میدان جنگ میں کیا کرنا ہوگا۔ شاہی لشکر تربیت یافتہ ہے اور ہم جنگ کی چالوں سے قطعی ناواقف۔ اس کے لیے ضروری ہے کہ ہم ٹکڑوں میں تقسیم ہو جائیں۔ ہمارے صرف چار سردار ہیں جو جنگی چالوں کو سمجھتے ہیں۔ یہ بات میرے لیے یقینی طور پر باعث فخر ہوگی کہ آپ لوگ مجھے اپنا سردار تصور کریں لیکن میری یہ سرداری اس قسم کی ہوگی کہ میں آپ کو موت کے منہ میں دھکیل دوں گی۔ اگر آپ کو منظور ہے تو آپ میں سے ایک ہزار بہادر الگ ہو جائیں۔“

یوں جیسے ہی عزیزہ نے تقریر ختم کی، تیرہ چودہ سو نوجوان ایک قطار میں کھڑے ہو گئے۔ وہ خوشی سے نعرے لگا رہے تھے۔

عزیزہ نے جب اپنے ہم وطنوں کے جوش کا یہ حال دیکھا تو وہ اپنے گھوڑے کے قریب آئی اور نکوار اٹھائی پھر گھوڑے پر سوار ہو کر نوجوانوں کو اشارہ کیا اور پھر روانہ ہو گئی۔

یہاں خان جہاں نے اپنا لشکر بھی دو حصوں میں تقسیم کیا۔ ایک اپنی سرکردگی میں لیا اور دوسرا حسین کے سپرد کر دیا۔ سواروں نے اپنی اپنی نکواریں نیاموں سے نکال لیں اور نعرۂ تکبیر بلند کرتے ہوئے صفیں درست کرنے لگے۔

☆☆☆

ادھر جب شاہی لشکر بیدار ہوا تو نیابت خان اٹھ کر سیدھا عرض بنگی کے خیمے میں پہنچا اور عرض بنگی کی لاش کو خون میں لت پت دیکھ کر گھبرایا ہوا باہر نکلا اور پہریدار کو طبل جنگ بجانے کی ہدایت کی۔

طبل کی آواز سن کر مغل سپاہی ہتھیار لگانے لگے اور عرض بنگی کے خیمے کے سامنے جمع ہونے لگے۔

نیابت خان اور پہریدار حیرت سے ایک دوسرے کا منہ دیکھ رہے تھے۔ مغل سپاہی جمع ہو کر اپنے سردار کے حکم کا انتقاد کر رہے تھے۔

نیابت خان ایک بہادر سپاہی تھا لیکن اس وقت اس کے چہرے پر موت کی زردی چھائی ہوئی تھی۔ ہر چند کہ تازہ دم لشکر اس کے سامنے ہتھیار لگائے کھڑا تھا مگر اس کا دل

خوف سے لرز رہا تھا۔

وہ مالوہ کے بہادروں کی شجاعت دیکھ چکا تھا اور یہ بات اچھی طرح سمجھتا تھا کہ مالوہ پر فتح پانا بچوں کا کھیل نہیں ہے۔ اب وہ یہ سوچ رہا تھا کہ کسی طرح لشکر کو بہلا پھسلا کر آگرہ کی طرف واپس لے جائے۔

نیابت خان کو یقین تھا کہ لشکر والے اس کی یہ تجویز ضرور منظور کر لیں گے کیونکہ مغل سپاہیوں کو خان جہاں سے کوئی ذاتی دشمنی نہیں تھی۔

مغل لشکر خاموش کھڑا نیابت خان کے حکم کا انتظار کر رہا تھا مگر وہ بار بار گھبرا کر ادھر ادھر دیکھنے لگتا۔ آخر نیابت خان اپنے لشکر سے مخاطب ہوا۔

”بہادرو! دلیرو!.....! ساتھیو! شاید تمہیں یہ سن کر افسوس ہوگا کہ ہمارے سردار عرض بنگی کو نہایت پر اسرار طریقے سے قتل کر دیا گیا ہے اور یہ سب خان جہاں کے اشارے پر ہوا ہے۔ تمہیں معلوم ہے کہ میں دس ہزار کا لشکر لے کر یہاں آیا تھا اور اب ہمارے پاس صرف چہند سوار بچے ہیں۔ میں جانتا ہوں کہ خان جہاں خود بھی بہادر ہے اور اس کے سپاہی بھی شجاعت میں اپنا جواب نہیں رکھتے۔ ہم نے تو صرف اس کے بیٹے عظمت خان کو قتل کیا تھا اور اس کے بدلے میں اس نے ہمارا سارا لشکر کاٹ کر رکھ دیا اور اب وہ دوبارہ لشکر منظم کر کے عنقریب ہمارے سردار پر موت کی طرح نازل ہو جائے گا۔ وہ ہمارے سارے ارادوں سے واقف ہے۔ اس کا ثبوت عرض بنگی کا پر اسرار قتل ہے۔“

اس کی تقریر سن کر سپاہیوں نے سر جھکائے۔ وہ ابھی کوئی فیصلہ نہ کر پائے تھے کہ عرض بنگی کا ایک حبشی غلام ہونٹ چباتا ہوا آگے بڑھا اور نیابت خان کو نفرت سے دیکھتے ہوئے بولا۔

”بھائیو!.....! یہ سوچنے کا وقت نہیں ہے۔ تمہارا سردار عرض بنگی مارا جا چکا ہے۔ ہم وطن سے دور آچکے ہیں اس لیے ضروری ہے کہ ہم اپنے فرائض سے غفلت نہ برتیں۔ میرا کسی پر زور نہیں ہے۔ تم لوگ واپس جانا چاہتے ہو تو جاؤ لیکن میں جب تک اپنے آقا کے خون کا بدلہ نہ لے لوں گا، ایک قدم پیچھے نہیں ہٹوں گا۔ میرے دل میں آگ لگی ہوئی ہے۔ میرے جسم میں حرارت ہے اور ہاتھ میں نکوار.....“

بچے کپڑے مغل سپاہیوں نے حبشی غلام کی تقریر غور سے سنی۔ وہ اپنی بے عزتی برداشت نہ کر سکے اور یک زبان ہو کر بولے۔



”ہم اپنے گھروں سے اس لیے نہیں نکلے ہیں کہ ناکام و نامراد واپس جائیں۔ ہم بہادر ہیں اور ہم آج برہان پور والوں کو دکھادیں گے کہ ہم کیا ہیں۔“

☆☆☆

سورج کی کرنیں ریتی چٹائیوں پر پڑ رہی تھیں۔ اب نیابت خان اپنے لشکر کو لے کر ایک کھلے میدان میں پہنچ چکا تھا لیکن ابھی وہ اپنی صفیں درست بھی نہ کر پایا تھا کہ سامنے سے گردوغبار اٹھتا ہوا دکھائی دیا۔ وہ سمجھ گیا کہ خان جہاں لشکر کے ساتھ پہنچ رہا ہے۔

اس نے طبل جنگ بجانے کا حکم دے دیا۔ مغل سپاہیوں نے اپنے ہتھیار سنبھالے۔ خان جہاں کا لشکر بھی بجلی کی طرح بڑھتا چلا آ رہا تھا۔ ادھر نیابت خان بھی مقابلے کے لیے ہر طرح تیار تھا۔

خان جہاں میدان جنگ میں پہنچتے ہی مغل سواروں پر ٹوٹ پڑا۔ کھواریں تڑپ کر چمکیں اور خون میں ڈوب کر نکلیں۔ گویا دونوں لشکر موت اور عزت کے طلب گار دیوانہ وار حملے کر رہے تھے۔ سورج نصف النہار پر پہنچ چکا تھا۔ زمین تپ رہی تھی۔

دونوں طرف کے سپاہی سردھڑکی بازی لگائے ہوئے تھے۔ سامنے پہاڑیوں پر ایک اور دستہ میدان جنگ کی طرف بڑھ رہا تھا اور نیابت خان کی آنکھیں اسی طرف لگی ہوئی تھیں کہ یکایک حسین خان اپنے لشکر کے ساتھ نعرے لگاتا ہوا پہنچ گیا۔

نیابت خان پہلے ہی سہا ہوا تھا۔ حسین خان کے لشکر کو دیکھ کر اس کے رہے سہے ہوش دھواں بھی جاتے رہے۔ یہ ایک نفسیاتی مار تھی ورنہ تو تعداد میں کوئی فرق نہ تھا۔ ایک ہی لشکر کو تقسیم کر دیا تھا اور دشمن پر رعب ڈالنے کے لیے مختلف سمتوں سے حملہ کیا جا رہا تھا۔ اس جنگی چال کا نتیجہ خاطر خواہ برآمد ہوا۔

نیابت خان تیزی سے اپنے لشکر کی اگلی صفوں میں چھپ کر محفوظ ہو جانا چاہتا تھا مگر اس وقت اسے نہ جانے کیا ہو گیا تھا۔ یا تو اس کے گھوڑے کے پاؤں زمین میں دھنس چکے تھے یا اس کے ہاتھوں میں لگام ہلانے کا دم ختم ہی باقی نہ رہا تھا۔

دونوں فریقوں کے پلڑے ابھی تک تقریباً برابر ہی تھے۔ عزیزہ کا دستہ سب سے پہلے میدان جنگ میں آیا تھا اور اب تک بڑی بہادری سے لڑ رہا تھا۔ عزیزہ برابر نیابت خان تک پہنچنے کی کوشش کر رہی تھی۔

دوپہر ڈھلتی جا رہی تھی۔ دونوں طرف کے سپاہی اب تھک چکے تھے مگر کھواروں کی پیاس ابھی تک نہیں بجھی تھی مگر کسی سردار میں یہ طاقت نہ رہی تھی کہ وہ حملہ کر کے کسی ایک فریق کی قسمت کا فیصلہ کر دیتا۔

گھوڑے بھی دوڑتے دوڑتے تھک چکے تھے۔ لیکن جنگ کسی طرح ختم ہوتی نظر نہ آتی تھی۔

ہر سپاہی گھبراہٹا ہوا چاروں طرف دیکھ رہا تھا کہ دور ایک لشکر آندھی طوفان کی طرح بڑھتا ہوا نظر آیا اور ہر سپاہی کی نظریں اسی طرف لگ گئیں کہ اچانک ایک تازہ دم لشکر میدان میں پہنچا اور مغلوں پر ٹوٹ پڑا۔

جیشی غلام نے جب یہ دیکھا تو وہ اپنا گھوڑا دوڑاتا ہوا صفوں کو چیرتا ہوا سامنے آیا اور گرجتے ہوئے بولا۔

”بہادر و! ہمیں موت نے چاروں طرف سے گھیر لیا ہے۔ اب ہم یہاں سے بچ کر نہیں جاسکتے۔ ہم وطن سے دور ہیں اور کسی کمک کی بھی امید نہیں۔ دیکھو، کھواروں کی تیز دھاروں میں موت ہمیں پکار پکار کر اپنی طرف بلا رہی ہے۔ دیر نہ کرو، اگر یہ موقع ہاتھ سے نکل گیا تو پھر قیامت تک پچھتانا پڑے گا۔ بڑھو اور جنگ کا فیصلہ کر دو۔“ جیشی غلام کی تقریر نے مغلوں میں جوش پیدا کر دیا۔

عزیزہ نے یہ حالت دیکھی تو گھوڑا دوڑا کر اپنے لشکر کے سامنے آگئی اور گھوڑا روک کر بولی۔

”شیر و! دشمن نے تمہیں مٹا دینے کا فیصلہ کر لیا ہے۔ اگر تم لوں ہی پیچھے ہٹتے چلے گئے تو دشمن تمہیں ختم کر دے گا۔ وہ گنتی کے آدمی رہ گئے ہیں اور ہم ابھی ہزاروں کی تعداد میں موجود ہیں۔ شرم کرو، اپنی اولاد کی آزادی پر قربان ہو جاؤ۔ بڑھو اور ایک ہی حملے میں انہیں نیست و نابود کر دو۔ میرے پیچھے آؤ اور اس جیشی غلام کا خاتمہ کر کے جنگ کا نقشہ پلٹ دو۔“

یہ کہہ کر عزیزہ نے گھوڑے کو ایڑ لگائی اور دشمنوں کی صفوں میں روپوش ہو گئی۔

عزیزہ کے پیچھے پیچھے اس کا دستہ بھی آگے بڑھا اور دشمن پر ٹوٹ پڑا۔ دفعتاً ہی شاہی لشکر میں حرکت ہوئی اور عزیزہ دونوں ہاتھوں میں شاہی لشکر کے دونوں سرداروں نیابت خان اور جیشی غلام کا سر لیے آگے بڑھی۔ اس کا دستہ فتح کے نعرے لگاتا ہوا اس کے پیچھے پیچھے آ رہا تھا۔

شاہی لشکر نے جب اپنے سرداروں کے کٹے ہوئے سر دیکھے تو وہ بھاگ کھڑا ہوا۔ شوق کی سرخیاں میدان پر چمک رہی تھیں اور فاتح لشکر نعرے لگاتا ہوا پہاڑی نشیب



دراز سے اترتا ہوا واپس ہو رہا تھا۔

برہان پور کا بچہ ہاتھوں میں پھولوں کے ہار لیے ہوئے اپنے بہادروں کے انتظار میں کھڑا تھا۔

☆☆☆

خدا جانے مغل دارالسلطنت کی دلچسپیاں کس نے جھین لی تھیں۔ شاندار عمارتوں میں ادا کی گئی۔ خود شہنشاہ پریشان اور فکر مند تھا اور سارا بار ادا اس ہو کر رہ گیا تھا۔ گو بظاہر شاہ جہاں اپنا بیش قیمت تاج پہن کر اسی شان و شوکت سے تخت پر بیٹھا کرتا تھا۔ اراکین دربار اسی طرح چپکا کرتے تھے اور کمزور سلطنتوں پر قبضہ جمانے کی تجویزیں جاتی تھیں لیکن شاہ جہاں کے چہرے کی وہ رونق اب غائب ہو چکی تھی۔

آج وہ اپنے امرا سے ایک ضروری مشورہ لینا چاہتا تھا اس لیے آگرہ کے قلعے کو جوں میں منادی کرادی گئی تھی کہ رعایا کا ہر فرد اپنی رائے دینے کا حق رکھتا ہے۔ دربار بھرا ہوا تھا اور سارے درباری شہنشاہ کی آمد کا انتظار کر رہے تھے۔

درباری حیران تھے کہ جس تجویز کے لیے اتنا اہتمام کیا گیا ہے، آخر وہ کیا ہے؟ جب سارے درباری جمع ہو چکے۔۔۔ تو شاہ جہاں بڑی شان سے آیا اور تخت پر بیٹھ گیا۔ اس نے ایک نظر دربار اور حاضرین دربار پر ڈالی پھر کچھ سوچتے ہوئے بولا۔

”معرز سردار اور اراکین سلطنت! آج پورے دو مہینے ہو چکے ہیں جب ہم نے دس ہزار سواروں کا ایک لشکر حاکم مالوہ خان جہاں کی سرکوبی کے لیے بھیجا تھا لیکن جب اس کی کوئی خبر نہیں ملی تو ایک دوسرا لشکر عرض بنکی کی قیادت میں روانہ کیا مگر آج تک اس کے متعلق بھی معلوم نہ ہو سکا کہ اس کا کیا حشر ہوا ہے۔ ہم حیران ہیں کہ اب کیا کریں؟ آج تک نہ تو ان کی کوئی خبر آئی ہے اور نہ ہی حالات معلوم ہو سکے ہیں۔ ہمارا ارادہ ہے کہ اب ایک مسلح لشکر مالوہ بھیجا جائے۔“

یہ سن کر دربار پر سناٹا مچا گیا اور پھر چند مغل سرداروں نے کھڑے ہو کر کہا۔

”جہاں پناہ! ہم اس باغی سے ضرور انتقام لیں گے۔“ سردار کچھ اور بھی کہنا چاہتے تھے کہ ایک خستہ حال سوار دربار میں داخل ہوا اور کورنش بھالا کر ایک طرف کھڑا ہو گیا۔

شاہ جہاں نے اسے دیکھا اور قریب بلا کر دریافت کیا۔

”تم کون ہو اور کہاں سے آئے ہو؟“

”جہاں پناہ! غلام اس لشکر کا سپاہی ہے جسے حضور نے

مالوہ کی طرف بھیجا تھا۔“ سوار نے ادب سے کہا۔

”کیا خبر لائے ہو؟“ شاہ جہاں اس کی طرف دیکھتے ہوئے بولا۔

”جہاں پناہ! ہم تباہ ہو گئے، لٹ گئے۔ حضور میں ان سواروں میں سے ہوں جو ارادت خان کی سرکردگی میں مالوہ کی تسخیر کے لیے گئے تھے۔ ایک میں ہی اتنا سخت جان تھا کہ زندہ بچا ہوں۔“ خستہ حال سوار نے جواب میں کہا۔

”ولی نعمت! پہلا دستہ بے دردی سے قتل کر دیا گیا۔ ارادت خان میدان جنگ میں کام آگئے۔ ہم صرف چہنہ سپاہی زندہ بچے تھے کہ عرض بنکی اپنا لشکر لے کر پہنچ گیا اور پھر ہم نے نئے سرے سے مقابلے کی تیاریاں شروع کر دیں۔ رات تو کسی طرح گزر گئی لیکن جب صبح سوکراٹھے تو معلوم ہوا کہ عرض بنکی بھی قتل ہو چکا ہے پھر بھی ہم نے نیابت خان کی قیادت میں مقابلہ کیا لیکن خان جہاں کا لشکر بھوکے شیروں کی طرح ہم پر ٹوٹ پڑا اور ہمارے پاؤں بھی نہ جمنے دیے۔“ سوار کی آواز بھرائی اور وہ اس سے زیادہ کچھ نہ کہہ سکا۔

پندرہ ہزار کے لشکر کا صفایا شاہ جہاں کے لیے کم مددہ نہیں تھا۔ اس کی نظروں میں دنیا اندھیر ہو گئی۔ غصے سے اس کا چہرہ سرخ ہو گیا اور گرجتے ہوئے بولا۔

”اس سے زیادہ تباہی اور کیا ہوگی کہ ایک باغی نے شاہی لشکر کے ٹکڑے ٹکڑے کر دیے۔ اعظم خان! اب تم خود جا کر باغی خان جہاں کو گرفتار کرو اور مالوہ کی اینٹ سے اینٹ بجا دو۔ ہم تمہیں اختیار دیتے ہیں کہ جس قدر لشکر اپنے ساتھ لے جانا چاہتے ہو، لے جاؤ۔ اگر تم یہیں بیٹھے رہے تو ہم تباہ میدان میں جائیں گے۔ اعظم خان! تمہاری ذات سے ہمیں بڑی امیدیں ہیں۔ جاؤ، آج شام سے پہلے لشکر لے کر مالوہ کی طرف روانہ ہو جاؤ اور اپنے بھائیوں کے خون کا بدلہ لو۔“

یہ کہہ کر شاہ جہاں خاموش ہو گیا۔ اس کے بعد آصف جاہ کو اشارہ کیا۔ وہ اپنی نشست سے اٹھا اور اعظم خان کو اپنے ساتھ لے کر باہر چلا گیا۔

دربار پر خاست ہو گیا اور شاہ جہاں غصے سے دانت پیستا ہوا شاہی محل میں چلا گیا۔

آصف جاہ، سپہ سالار اعظم خان کو ساتھ لے کر لشکر گاہ میں پہنچ چکا تھا۔ کچھ دیر خاموش رہنے کے بعد آصف جاہ بولا۔

”کیوں اعظم خان! اب کیا خیال ہے؟“

”کس بارے میں؟“ اعظم خان نے پوچھا۔

”مالوہ جانے کے۔۔۔ اسلئے میں۔“ آصف جاہ نے کہا۔



”میں ہرگز نہیں جاؤں گا۔“ اعظم خان بولا۔ ”آخر میں خان جہاں سے کیوں لڑوں؟ اس کا کیا گناہ ہے؟ یہی نا کہ وہ آزاد رہنا چاہتا ہے۔“ اعظم خان کا انداز مسکت اور فیصلہ کن تھا۔

”اعظم خان! تم کیوں بزدل ہو گئے ہو؟ اب تک تمہارے دس پندرہ ہزار سپاہی مارے جا چکے ہیں۔“

”اگر دس پندرہ ہزار سپاہی مارے لئے ہیں تو وہ اپنی بے وقوفی سے مارے گئے ہوں گے۔“ اعظم خان بولا۔

”اگر تم جیسا بہادر سردار جائے تو خان جہاں کو چھینے کی بھی جگہ نہ ملے گی۔“ آصف جاہ اس کی ہمت بڑھاتے ہوئے بولا۔

”میں موت سے نہیں ڈرتا حضور! لیکن آپ انصاف سے کام لیجیے۔ میں مالوہ جا کر کس بات پر لڑوں؟ صرف اس لئے کہ خان جہاں ہمارے پندرہ ہزار سپاہیوں کو ہلاک کر چکا ہے لیکن اس میں ہماری اپنی غلطی ہے۔ ہم نے خود اس کے ساتھ فریب کیا ہے۔ ہم نے خود اسے دعوت نامہ بھیج کر بلایا تھا اور پھر اس کے بیٹے کو بھرے دربار میں ذلیل کیا۔ ہم نے خود اس کو یہ موقع دیا ہے کہ وہ باغی ہو جائے۔ ہم نے اسے گرفتار کرنے کے لیے حویلی کا محاصرہ کیا۔ کیا مہمانوں کے ساتھ یہی سلوک کیا جاتا ہے؟ آپ ہی سوچیے کہ اگر کوئی حق کے لیے اپنی آواز بلند کرے تو کیا وہ باغی ہے؟“

”اعظم خان! یقین کرو، میں خود حیران ہوں کہ آخر شہنشاہ نے ایسا کیوں کیا؟ پھر ہمیں سوچنے سمجھنے کا موقع بھی نہیں دیا۔ خدا جانے انہوں نے کس کے مشورے پر خان جہاں کے ساتھ ایسا رویہ اختیار کیا مگر اب.....“ آصف جاہ کا جملہ مکمل بھی نہ ہونے پایا تھا کہ اعظم خان بولا۔

”حضور! جو کچھ بھی ہو لیکن مجھ سے آپ کوئی امید نہ رکھیں۔ میں قطعی مجبور ہوں۔ میں ایک فوجی سردار ہوں۔ میرا پہلا فرض لوگوں کے ساتھ انصاف کرنا ہے اور میں انصاف کو بھی ہاتھ سے نہ جانے دوں گا چاہے شہنشاہ مجھے قتل ہی کیوں نہ کرادیں۔“

”دیکھو اعظم خان! میں سارے معاملات ٹھیک کر لوں گا لیکن تم لشکر کو لے کر یہاں سے نکل تو جاؤ، چاہے مالوہ نہ جانا۔ یہاں سے صرف تین کوس کے فاصلے پر.....“

”آپ مجھے بے وقوف بنا کر اپنا الوسیدھا کرنا چاہتے ہیں۔“ اعظم خان نے پھر اس کی بات کاٹتے ہوئے کہا۔ ”یہ کہاں کی ایمانداری ہے کہ دوسروں کو موت کے منہ میں دھکیل کر اپنا مطلب نکالنا چاہتے ہیں۔ یہ مجھ سے نہیں ہوگا۔“

”اعظم خان! مجھے تمہارے فیصلے سے اتفاق ہے۔“ آصف جاہ بولا۔ ”مگر مصلحت اسی میں ہے۔ جب تک تم لشکر لے کر روانہ نہیں ہو جاتے، میں شہنشاہ سے کوئی بات نہیں کر سکتا۔ جب تم چلے جاؤ گے تو شہنشاہ یہ سمجھیں گے کہ تم مقابلے کے لیے روانہ ہو چکے ہو پھر میں شہنشاہ کو خان جہاں سے صلح کرنے پر رضامند کر لوں گا۔“ آصف جاہ نے اسے سمجھایا۔

”مگر یہ صلح شاید اس وقت ہوگی جب چاروں طرف جنگ کی آگ بھڑک چکی ہوگی۔“ اعظم خان نے کہا۔

”تم مجھ پر بھروسہ کرو۔ میدان جنگ میں پہنچ کر جنگ کو روک رکھنا۔ میں میدان جنگ میں صلح کے لیے شاہی قاصد بھیجوں گا۔ میں تمہارا ہمدرد ہوں۔ میں تمہیں جنگ کا موقع ہی نہ دوں گا۔ بس، تم روانگی کی تیاری کرو۔“ آصف جاہ اسے اطمینان دلاتے ہوئے بولا اور شاہی محل کی طرف روانہ ہو گیا۔

اعظم خان چند لمحوں کھڑا سوچتا رہا اور پھر ایک سوار کو بلا کر بگل بجانے کا حکم دیا۔ بگل کی آواز سنتے ہی سواروں نے تیاری شروع کر دی۔

جب لشکر تیار ہو چکا تو اعظم خان نے سرداروں کو جمع کر کے کہا کہ ہماری منزل مالوہ ہے۔ فوجی سرداروں نے کوچ کی تیاری شروع کر دی اور اپنے اپنے دستوں کو ہتھیاروں سے آراستہ کیا۔

اعظم خان بھی اپنے خیمے میں آیا اور فوجی لباس پہن کر باہر نکلا۔ لشکر روانگی کے لیے تیار کھڑا تھا۔ اعظم خان نے ایک بار پھر بگل بجانے کی ہدایت کی اور سپاہی گھوڑوں پر سوار ہو کر اپنے سپہ سالار کے پیچھے ہوئے۔

مغل سپہ سالار اعظم خان اپنے لشکر کے ساتھ دودن کی مسافت کے بعد میدان جنگ میں پہنچ چکا تھا۔ خیمے نصب ہو چکے تھے اور سپاہی اپنے اپنے کاموں میں مصروف تھے۔ اس وقت اعظم خان کا غلام جعفر بھی اعظم خان کے خیمے میں موجود تھا۔

اعظم خان ابھی تک فوجی وردی پہنے قالین پر بیٹھا ہوا تھا۔ وہ کسی گہری سوچ میں مستغرق تھا اور جعفر خاموشی سے اسے نکلے جا رہا تھا۔

آخر اس سے صبر نہ ہو سکا اور معنی خیز انداز میں اسے گھورتے ہوئے بولا۔

”آقا! آپ نے ابھی تک اپنا لباس تبدیل نہیں کیا۔ آپ تھکے ہوئے ہیں۔ میں آپ کے پاؤں دباتا ہوں۔“

نیند آجائے گی۔“



اور عزیزہ اسے معنی خیز لگا ہوں سے دیکھتے ہوئے بولی۔  
”میں تمہاری بات سمجھ رہی ہوں لیکن یہ کبھی نہیں ہو  
سکتا کیونکہ ابا جان شیر کی طرح بھرے ہوئے ہیں۔ انہیں  
عظمت بھیا کی موت.....“

”عزیزہ! خدا کے لیے میرے حال پر رحم کرو۔ ایسا  
نہیں کر سکتیں تو یہ تلواریں اور مجھے ہی قتل کر ڈالو۔ میرا ذہن  
ماؤف ہو چکا ہے۔ ایک طرف فرض ہے تو دوسری طرف  
محبت میرا ہاتھ روک دیتی ہے۔ میں عجیب کشش میں گرفتار  
ہوں۔ خدارا، مجھے اس الجھن سے نجات دلاؤ۔“ اعظم خان  
افردہ لہجے میں بولا۔

”میں تم سے زیادہ مجبور ہوں۔ میں جس عذاب میں  
گرفتار ہوں، تم اس کا اندازہ نہیں کر سکتے۔ ابا جان کی مصیبتیں،  
بھائی جان کی موت.....“ عزیزہ نے افسردہ سے لہجے میں کہا۔  
”بس ایک ہی صورت ہو سکتی ہے کہ تم صلح کر لو۔“  
اعظم خان نے کہا۔

”پھر کیا ہوگا؟“ عزیزہ بولی۔

”یہ خانہ جنگیاں ختم ہو جائیں گی۔ تمہارا خاندان  
حکومت کا ایک مختار جز سمجھا جائے گا۔ اگر تم نے منظور کر لیا تو  
میں اور.....“

”اعظم خان! میرے سامنے ایسی باتیں نہ کرو۔“  
عزیزہ نے اسے درمیان میں ہی ٹوک دیا۔ ”یہ کبھی نہ ہو سکے  
گا۔ تم نہیں جانتے میں آج تک کس طرح اپنے ارمانوں کا  
خون کرتی رہی ہوں مگر اب مجھے مجبور کیا جا رہا ہے کہ میں ان  
خیالات کو اپنے ذہن سے نکال پھینکوں۔“ عزیزہ نے  
جواب دیا۔ اس کی آواز لرز رہی تھی۔

”کون..... کون مجبور کر رہا ہے؟“ اعظم خان نے  
پریشان کن بے چینی سے پوچھا۔

”میرا وطن بیکار بیکار کر رہا ہے کہ وطن پر قربان ہو  
جاؤں۔ میرے فرائض مجھے مجبور کرتے ہیں کہ میدان جنگ  
میں مغلوں کے سپہ سالار اعظم خان کا مقابلہ کروں۔“ عزیزہ  
نے جواب دیا۔

”تو پھر مجھ سے مقابلہ کرنے میں تمہیں کیا اعتراض  
ہے؟“ اعظم خان نے کہا۔

”مجھے تم سے محبت ہے اعظم خان! میں تمہاری  
شجاعت اور شرافت کی قدر کرتی ہوں۔ میں تمہاری  
شریک حیات بننے پر فخر محسوس کروں گی لیکن اس  
سیاست نے میرے ارمانوں کا خون کر دیا۔“ عزیزہ  
نے جواب دیا۔

”نہیں جعفر! مجھے اس وقت ایک ضروری کام سے جانا  
ہے اس لیے میں نے لباس تبدیل نہیں کیا۔“ اعظم خان نے کہا۔  
”آقا! رات بہت اندھیاری ہے پھر ہم دشمن کے  
علاقے میں ہیں اس لیے میں آپ کو باہر جانے کا ہرگز مشورہ  
نہ دوں گا۔“ جعفر اسے سمجھاتے ہوئے بولا۔

”مجھے دراصل دشمن کے سردار سے ہی ملنے جانا ہے۔  
تم میرا انتظار کرنا میں جلد ہی واپس آ جاؤں گا۔“ اعظم خان  
نے جواب دیا اور خاموشی سے اٹھ کر باہر نکلا۔

وہ اپنے گھوڑے پر سوار ہوا اور روانہ ہو گیا۔ اسے  
آج ہی اپنے جاسوس کی زبانی معلوم ہوا تھا کہ خان جہاں  
بھی لشکر کے ساتھ میدان جنگ میں موجود ہے اور اس کا  
خیمہ لشکر سے ذرا ہٹ کر ایک پہاڑی پر نصب کیا گیا ہے۔

اعظم خان گھوڑے پر سوار آہستہ آہستہ پہاڑی کی  
طرف بڑھ رہا تھا کہ ستاروں کی مدھم روشنی میں ایک سایہ سا  
دکھائی دیا۔ اس نے اپنی تلوار نیام سے نکال لی لیکن جونہی وہ  
چٹان کے قریب پہنچا تو اسے ایک سپاہی نظر آیا۔

یہ وہی سپاہی تھا جو پہلے اسے صرف ایک سایہ سا نظر آیا  
تھا۔ جب اس نے دشمن کو قریب آتے دیکھا تو تلوار سونت لی۔

اب اعظم خان اس کے بالکل نزدیک پہنچ چکا تھا۔  
سپاہی نے اسے پہچان کر اپنی تلوار نیام میں ڈال لی  
پھر ایک سریلی آواز گونجی۔

”اعظم خان.....!“

یہ مدھمباں سی آواز وہ پہلے بھی سن چکا تھا۔ وہ  
جذبات پر قابو نہ رکھ سکا اور گھوڑے سے اتر کر بولا۔  
”عزیزہ.....!“

اس کے ساتھ ہی عزیزہ کی مخمور آنکھوں پر لمبی لمبی  
پلکیں جھٹکنیں۔

”تم یہاں کیا کرنے آئی تھیں عزیزہ؟“ اعظم خان  
نے محبت پائن لہجے میں سوال کیا۔

”بس، یونہی۔ نیند نہیں آرہی تھی۔ آپ سنائیں،  
کیسے ہیں اور یہاں کیسے تشریف لے آئے؟“ عزیزہ نے  
دریافت کیا۔

”میں تو تم سے ملنے کے لیے اس طرف آن لکا تھا۔“  
اعظم خان نے جواب میں کہا۔

”آپ کو مجھ سے ملاقات کی ضرورت کیوں پیش  
آئی؟“ عزیزہ نے سوال کیا۔

”عزیزہ! کوئی ایسی تدبیر سوچو کہ یہ جنگ یہیں ختم  
ہو جائے اور.....“ یہ کہہ کر اعظم خان کسی فکر میں ڈوب گیا



”میں کتنا خوش نصیب ہوں عزیزہ کہ تم بھی مجھے چاہتی ہو۔ میں بھی تم کو دل و جان سے چاہتا ہوں۔ دنیا کا وہ کون سا کام ہے جسے میں تمہاری خاطر نہ کر سکوں مگر اب تم ہی کوئی راستہ نکالو۔ عزیزہ! دیکھو، مجھے مایوس نہ کرو۔“ اعظم خان شدت جذبات تلے مغلوب ہو کر بولا۔

”یہ درو اب لا دوا ہو چکا ہے۔ میں ابا جان کو مجبور نہیں کر سکتی۔ عظمت بہا کی موت ہماری راہ میں سب سے بڑی رکاوٹ ہے۔ اب صلح کی کوئی صورت ممکن نہیں۔ بس اب ایک ہی راستہ رہ گیا ہے۔“ عزیزہ نے جواب دیا اور اعظم خان حیران ہو کر اسے دیکھنے لگا اور بے چین ہوتے ہوئے بولا۔

”خدا کے لیے مجھے بتاؤ، میں اس پر ضرور عمل کروں گا۔ میں تمہاری خاطر سب کچھ کرنے کے لیے تیار ہوں۔“ عزیزہ بولی۔ ”اب صرف یہی ایک راہ باقی ہے کہ تم بھی فیصلہ کر لو، جیسا کہ میں کر چکی ہوں۔ کل میدان جنگ میں پہنچ کر تم اپنے اپنے فرائض پر اپنی جانیں قربان کر دو۔“ پھر ذرا ایک لحظے کی خاموشی کے بعد وہ اعظم خان سے دوبارہ بولی۔ ”اعظم خان! محبت ایک غیر فانی چیز ہے۔ جسموں کے ملاپ کو محبت نہیں کہتے۔ اگر تم مجھ سے محبت کا دعویٰ کرتے ہو تو کل میدان جنگ میں میرا مقابلہ کرنا۔“ اعظم خان یہ سن کر خاموش ہو گیا۔ اس پر ایک عجیب سی کیفیت طاری ہوئی۔ ایک نظر عزیزہ پر ڈالی اور گھوڑے پر سوار ہو کر چل دیا۔

وہ اب عزیزہ سے نظریں نہیں ملا سکتا تھا۔ عزیزہ اور اعظم خان دونوں کی ہلکوں پر آنسو لڑ رہے تھے۔ اعظم خان اپنے لشکر کی طرف بڑھ رہا تھا اور عزیزہ خاموشی سے اسے جاتا ہوا دیکھ رہی تھی۔

☆☆☆

طلح جنگ نے میدان جنگ میں ایک حشر برپا کر دیا تھا لیکن دونوں لشکر ایک دوسرے کے مقابل تھے۔ اعظم خان اداس اور فکر مند تھا لیکن مغل سپاہی لڑنے کے لیے بے تاب تھے۔ دفعتاً لشکر میں حرکت ہوئی اور پھر تلواریں چمکنے لگیں۔ تاریخ میں اس جنگ کی نظیر نہیں ملتی۔ دونوں لشکر بہادری میں ایک دوسرے پر سبقت لے جانے کی کوشش کر رہے تھے۔

ابھی دن نہیں ڈھلا تھا مگر دونوں طرف کے سیکڑوں سپاہی ہلاک ہو چکے تھے۔ خود خان جہاں اور حسین خان بھی سپاہیوں کے دوش بدوش لڑ رہے تھے مگر عزیزہ کا کہیں پتا

نہیں تھا۔ اعظم خان کی بے قرار آنکھیں عزیزہ کو ڈھونڈ رہی تھیں۔ جب وہ کہیں نظر نہ آئی تو اسے یقین ہو گیا کہ وہ ضرور جنگ میں کام آچکی ہوگی۔ یہ خیال آتے ہی اعظم خان دیوانہ وار دشمن کی صفوں میں گھس گیا۔ آج اسے اپنے تن بدن کا بھی ہوش نہیں رہا تھا۔

خان جہاں اور حسین خان، مغل سپہ سالار اعظم خان کا شکار ہو چکے تھے۔ خان جہاں کے ہلاک ہوتے ہی اس کے لشکر کے قدم اکھڑ گئے اور سپاہی اپنی جانیں بچا کر فرار ہونے لگے۔

شاہی لشکر نے دور تک ان کا تعاقب کیا مگر وہ قابو نہ آئے۔ دفعتاً ایک پہاڑی کی اوٹ سے ایک نقاب پوش سوار سامنے آیا اور بھاگتے ہوئے سواروں کو روکا اور دوبارہ مقابلے پر آ گیا۔

خان جہاں کے سواروں کو لوٹنا دیکھ کر اعظم خان آگے بڑھا اور نیزے کے ایک ہی وار میں اسے گھوڑے سے گرا دیا۔ نقاب پوش سوار نے گرتے ہوئے اپنا نقاب الٹ دیا۔

اعظم خان نے اسے پہچان کر اپنی تلوار پھینک دی اور گھوڑے سے کود پڑا۔ بڑھ کر سوار کو اٹھایا اور اس کا سر اپنی رانوں پر رکھ کر آبدیدہ ہو گیا۔

اس نے جھک کر اس کے بکھرے ہوئے بالوں کو سنوارا اور گلوگیر آواز میں کہا۔

”میری عزیزہ! کیا یہی ہمارے خوابوں کی تعبیر ہے؟“ ”میری موت پر آنسو نہ بہاؤ اعظم! ہماری محبت کا انجام نہایت شاندار ہے کیونکہ میں اپنے وطن پر قربان ہو کر تمہارے بازوؤں میں دم توڑ رہی ہوں۔“ عزیزہ نے مٹی ہوئی آواز میں کہا اور پھر اس کی زبان ہمیشہ کے لیے بند ہو گئی۔

اعظم خان اپنے خیمے میں عزیزہ کی لاش پر جھکا ہوا تھا۔ اس کے ہاتھ میں خنجر تھا اور بار بار خیمے کا پردہ اٹھا اٹھا کر باہر جھانک رہا تھا۔

پھر اس نے عزیزہ کی لاش پر حسرت بھری نظر ڈالی اور خنجر اپنے سینے میں پیوست کر لیا۔

#### ساخذات

مالوہ اور اسلام (مولانا طاہر کتھی)

تاریخ شاہجہاں (فیروز بہادر آبادی)

آئینہ ہند، تاریخ ہند (زیب شاہ)